

संक्षिप्त समाचार

पूर्वी लद्दाख में चीन से 35 किमी दूर सबसे ऊंचा एयरफील्ड

न्योमा (एजेंसी)। पूर्वी लद्दाख में वास्तविक नियंत्रण रेखा पर चीन के साथ पांच साल से जारी तनाव अब खत्म होने लगा है, लेकिन इस दौरान भारत ने उस सुदूर इलाके में कई अहम प्रोजेक्ट लगभग पूरे कर लिए हैं। इन्हीं में से एक है देश का सबसे ऊंचाई पर एयरफील्ड, जो इन दिनों पूर्वी लद्दाख के न्योमा उपखंड के मुद गांव में 13,700 फीट (4175.76 मी.) ऊपर आकार ले रहा है। इसके 3 किमी लंबे रनवे का काम 95 फीसदी पूरा हो चुका है। इसका काम पूरा होते ही अगले साल एयरफील्ड सेना के लिए शुरू हो जाएगा।



प्रोजेक्ट हिमांक के तहत सेना की बॉर्डर रोड्स टास्क फोर्स टीम माइनस 4 डिग्री तापमान में काम कर रही है। कमांडर कर्नल पौनुग डोमिंग के मुताबिक यह देश का सबसे ऊंचा हवाई अड्डा होगा, जो एलएसी से सिर्फ 35 किमी, तो लद्दाख से 200 किमी दूर है। 2 दिन नहीं, 2 घंटे में बॉर्डर पहुंचेंगे। भारी हथियार 15300 फीट ऊपर हानले में टास्क फोर्स का नेतृत्व कर रही कर्नल डोमिंग ने बताया कि पिछले साल सितंबर में इस एयरफील्ड की आधारशिला रखी गई थी। इसे कैसीसी बिल्डकोंन प्राइवेट लि. बना रही है। लागत 218 करोड़ रु. है। अभी 250 मजदूर माइनस 4 डिग्री में भी काम कर रहे हैं।

हिजबुल्लाह ने नईम कासिम को बनाया नया चीफ

बेरुत (एजेंसी)। इजराइली हमले में हसन नसरल्लाह की मौत के 32 दिन बाद हिजबुल्लाह ने नए चीफ की घोषणा की है। डिप्टी लीडर नईम कासिम को मंगलवार को संगठन की जिम्मेदारी सौंपी गई। हिजबुल्लाह की तरफ से जारी किए बयान में कहा गया है कि कासिम को इस पद के लिए चुना है, क्योंकि उन्होंने संगठन के उसूलों का हमेशा पालन किया है। अल्लाह उन्हें अपने मिशन में कामयाब होने का रास्ता दिखाए। कासिम संगठन में अब तक नंबर 2 की पोजिशन पर



था। नसरल्लाह की मौत के बाद कासिम ने ही लेबनान की जनता को संबोधित किया था। मीडिया हाउस इरेम न्यूज के मुताबिक वह ईरान में रह रहा है। कासिम ने 5 अक्टूबर को बेरुत छोड़ दिया था। उसे ईरान के विदेश मंत्री के विमान से ले जाया गया था। मीडिया रिपोर्ट्स के मुताबिक ईरान के नेताओं ने इजराइल के डर से कासिम को निकालने का आदेश दिया था। हिजबुल्लाह चीफ बनने की रेस में नईम से पहले हाशेम सैफिद्दीन का नाम आगे चल रहा था, जो नसरल्लाह का मामेरा भाई था। हालांकि, इजराइली एयरस्ट्राइक में उसे भी मार डाला गया। उसकी मौत की पुष्टि खुद नेतन्याहू ने की थी।

शरीयत काउंसिल कोई अदालत नहीं, यह सिर्फ प्राइवेट संस्था

- मद्रास हाईकोर्ट बोला-इसे ट्रिपल तलाक केस में डिवोर्स सर्टिफिकेट देने का हक नहीं

चेन्नई (एजेंसी)। मद्रास हाईकोर्ट ने सोमवार को ट्रिपल तलाक मामले से जुड़ी सिविल रिवीजन पिटीशन खारिज कर दी। हाईकोर्ट ने कहा- शरियत काउंसिल कोई अदालत नहीं है। यह एक प्राइवेट संस्था है। जस्टिस जीआर स्वामीनाथन ने कहा- यह काउंसिल पारिवारिक और आर्थिक दिक्कतों को दूर करने में मदद कर सकती है, लेकिन तलाक सर्टिफिकेट जारी करने और पेनाल्टी लगाने का हक काउंसिल को नहीं है। मामला मुस्लिम कपल के तलाक से जुड़ा है। इन्होंने 2010 में शादी की थी।

धनतेरस पर सेना ने ‘अखनूर’ का लिया बदला

श्रीनगर (एजेंसी)। जम्मू-कश्मीर के अखनूर में मंगलवार सुबह शुरू हुई मुठभेड़ में सुरक्षा बलों ने एक और आतंकवादी को मार गिराया है। सोमवार से जारी इस सर्च ऑपरेशन में सेना ने हमले में शामिल तीनों आतंकवादियों को मार कर बदला पूरा कर लिया है। इससे पहले अखनूर सेक्टर के एक गांव में मंगलवार सुबह फिर से मुठभेड़ शुरू हुई थी। सुरक्षा बलों ने इलाके में छिपे दो आतंकवादियों के खिलाफ यह ऑपरेशन शुरू किया था। आतंकवादियों ने सोमवार सुबह नियंत्रण रेखा (एलओसी) के पास सेना के काफिले में शामिल एंबुलेंस पर हमला करने की कोशिश की थी। हालांकि सेना ने इस हमले को नाकाम कर दिया था। अधिकारियों ने बताया कि उन्हें शक है कि आतंकी जैश-ए-मोहम्मद से जुड़े थे। खबरों के मुताबिक इस हमले में तीन आतंकवादी शामिल थे। इसके बाद विशेष बलों और



गाड़ी पर हमला करने वाले 3 आतंकी 24 घंटे में डेर

एनएसजी कमांडो ने तलाशी अभियान चलाया था। इस अभियान में सोमवार शाम को एक आतंकवादी मारा गया था। अपने मंसूबे नाकाम होने के बाद आतंकवादी खीर के जोगवान गांव में असन मंदिर के पास जा छिपे थे। तीनों आतंकवादी पिछली रात सीमा पार से भारत में घुसे थे। उन्होंने सुबह करीब 6.30 बजे सेना के काफिले पर एक एम्बुलेंस को निशाना बनाकर गोलीबारी की थी। सेना की व्हाइट नाइट कोर ने सोशल मीडिया प्लेटफॉर्म एक्स पर एक पोस्ट कर तीनों आतंकियों के मारे जाने की पुष्टि की। उन्होंने बताया, रात भर चौबीस घंटे से जारी अभियान के बाद आज सुबह भीषण गोलीबारी हुई। हमारे बलों को एक महत्वपूर्ण जीत मिली है।

70+वाले ‘बुजुर्गों’ को बड़ा तोहफा

- आयुष्मान योजना से 6 करोड़ बुजुर्गों को होगा फायदा
- पीएम मोदी बोले-अफसोस इसमें दिल्ली व बंगाल नहीं

पीएम बोले-आज से सभी का 5 लाख तक का होगा मुफ्त इलाज

नई दिल्ली (एजेंसी)। प्रधानमंत्री नरेंद्र मोदी ने मंगलवार को धनतेरस और 9वें आयुर्वेद दिवस पर 70 साल और उससे ज्यादा उम्र के लोगों के लिए 5 लाख रुपए का मुफ्त इलाज की सुविधा लॉन्च की। इसके तहत देश के 6 करोड़ बुजुर्गों को फायदा मिलेगा। दरअसल, केंद्र सरकार ने आयुष्मान भारत प्रधानमंत्री जन आरोग्य योजना को विस्तार दिया और इसमें बुजुर्गों को शामिल किया है। इस दौरान दिल्ली के ऑल इंडिया इंस्टीट्यूट ऑफ आयुर्वेद में मोदी ने सीनियर सिटीजन को आयुष्मान वय वंदन कार्ड सौंपा। पीएम ने कहा, मैं दिल्ली और बंगाल के 70 साल के ऊपर के बुजुर्गों



से क्षमा मांगता हूँ कि उनकी सेवा नहीं कर पाऊंगा। आपको कष्ट होगा, लेकिन मैं मदद नहीं कर पाऊंगा। कारण-दिल्ली और बंगाल की सरकार इस प्रोजेक्ट्स का भी उद्घाटन किया मोदी ने 29 अक्टूबर को 12,850 करोड़ के हेल्थ प्रोजेक्ट्स उद्घाटन किया।

●बीमारी का मतलब परिवार पर बिजली गिरना होता था- हमसे से अधिकतर लोग उस पुष्ट भूमि से हैं, जहां बीमारी का मतलब पूरे परिवार पर बिजली गिरना होता है। गरीब के घर में कोई एक बीमार होता है तो असर घर के हर सदस्य पर पड़ता है। एक समय था जब इलाज में लोगों को घर, जमीन, गहने बेचने पड़ते थे। इलाज का खर्च सुनकर ही गरीब की आत्मा कांप जाती थी। बुजुर्ग मां सोचती थी कि अपना इलाज कराऊं या नाती-पोते की पढ़ाई। गरीब परिवार के बड़े-बुजुर्गों को चुपचाप तकलीफ सहने का रास्ता दिखाई देता था। ऐसे की कमी की वजह से इलाज न करा पाने की बेबसी गरीब को तोड़कर रख देती थी।

●आयुष्मान योजना से 4 करोड़ गरीबों को फायदा- देश में लगभग 4 करोड़ गरीबों ने इस योजना का लाभ उठाया है। ये 4 करोड़ गरीब अस्पताल में भर्ती हुए इनमें से कुछ को अलग-अलग बीमारियों के लिए इलाज कराया। इन्हें एक भी रुपया खर्च नहीं करना पड़ा। आयुष्मान योजना न होती तो गरीबों को करीब-करीब सवा लाख करोड़ रुपए अपनी जेब से देने होते। मैं इस योजना के लाभार्थियों से मिलता हूँ, उनका सुख-दुख जानता हूँ। उनकी आंखों में से जो खुशी के आंसू छलकते हैं, वो इस योजना से जुड़े हर व्यक्ति, डॉक्टर और पैरामेडिकल स्टाफ के लिए किसी आशीर्वाद से कम नहीं होते। इससे बड़ा आशीर्वाद क्या होगा। ऐसी योजना पहले कभी नहीं मिली।

जानलेवा बीमारियों से बचा रहा मिशन इंद्रधनुष

हमने स्टैन्ट और घुटना प्रत्यारोपण उपकरणों को सस्ता किया। ये न किया होता तो लोगों को 80 हजार करोड़ रुपए ज्यादा खर्च करना पड़ता। ये रुपए बच गए। मुफ्त डायलिसिस योजना से भी लाखों करोड़ रुपए का खर्च बचा है। जानलेवा बीमारियों से रोकथाम के लिए मिशन इंद्रधनुष चल रहा है। गर्भवती महिलाओं की जिंदगी बच रही है, नवजात बच रहे हैं। वे गर्भीर बीमारियों की चपेट में आने से भी बच रहे हैं। आज इन मदिरों पर करोड़ों लोगों की कैसर, बीपी, डायबिटीज जैसी बीमारियों की जांच हो पा रही है। लोगों का इलाज भी समय पर शुरू हो रहा है। स्वास्थ्य में तकनीक का इस्तेमाल भी कारगर है। ई-संजीवनी योजना के तहत 30 करोड़ लोग मान्य डॉक्टरों से ऑनलाइन परामर्श ले चुके हैं। मुफ्त परामर्श से पैसे बचे।



गांदरबल अटैक में आतंकियों को मिला था लोकल सपोर्ट

- हमलावरों को गाड़ी भी दी, उन्हें पता था कैप में गाई के पास हथियार नहीं

श्रीनगर (एजेंसी)। नेशनल इन्वेस्टिगेशन एजेंसी (एनआईए) को जम्मू-कश्मीर के गांदरबल अटैक केस में अहम जानकारीयां मिली हैं। एनआईए ने मंगलवार को बताया कि इस हमले के लिए आतंकवादियों को लोकल सपोर्ट मिला था। गांदरबल के गगनगौरल इलाके में 20 अक्टूबर की रात आतंकवादियों ने मजदूरों के कैप पर हमला किया था। इस हमले में बड़गाम के डॉक्टर शहनवाज समेत बिहार और पंजाब के 6 मजदूरों की मौत हो गई थी। इस हमले की जिम्मेदारी लश्कर-ए-तैयबा के संगठन ड रेजिस्टेंस फ्रंट (टीआरएफ) ने ली थी। गांदरबल अटैक पर नई जानकारी एनआईए ने सीसीटीवी फुटेज खंगाले और हमले में बचे लोगों से बातचीत की।



न्याय यात्रा से दिल्ली फतह करने की तैयारी में कांग्रेस

- कांग्रेस पार्टी ‘दिल्ली न्याय यात्रा’ का आयोजन करने जा रही है
- यह यात्रा राहुल गांधी की ‘भारत जोड़े यात्रा’ की तर्ज पर होगी

नई दिल्ली (एजेंसी)। दिल्ली में आने वाले विधानसभा चुनावों के लिए कांग्रेस पार्टी ने अपनी तैयारी तेज कर दी है। दिल्ली के लोगों से जुड़ने और उनकी समस्याओं को समझने के लिए अगले महीने दिल्ली न्याय यात्रा का आयोजन किया जाएगा। यह यात्रा राहुल गांधी की भारत जोड़े यात्रा की तर्ज पर होगी। 8 नवंबर को राजघाट से शुरू होकर यह यात्रा सभी विधानसभा क्षेत्रों को कवर करेगी और 4 दिसंबर को समाप्त होगी। दिल्ली कांग्रेस अध्यक्ष देवेन्द्र यादव इस यात्रा का नेतृत्व



करेंगे। पार्टी सूत्रों का कहना है कि राहुल गांधी इसके पहले चरण में शामिल हो सकते हैं। संविधान क्लब में आयोजित एक कार्यक्रम में देवेन्द्र यादव ने बताया कि दिल्ली न्याय यात्रा के चार चरण होंगे। इस यात्रा के दौरान हम दिल्ली के लोगों से बातचीत करेंगे और पिछले 10 सालों से वे किन समस्याओं का सामना कर रहे हैं, उसे समझेंगे। पहले चरण में हम चांदनी चौक से शुरू करेंगे।

मणिपुर में पिछले एक साल में 1480 हथियार बरामद

- असम राइफलस ने बताया-426 इटैलीजेंस ऑपरेशंस में करीब 130 बंकर किए तबाह

इम्फाल (एजेंसी)। बीते एक साल में असम राइफलस ने मणिपुर में 426 इटैलीजेंस ऑपरेशंस में 1480 हथियार बरामद किए। भारतीय सेना के पूर्वी कमान मुख्यालय, कोलकाता में एक वरिष्ठ अधिकारी ने शनिवार को यह जानकारी दी। उन्होंने बताया कि इस दौरान उग्रवादियों के कई ठिकाने भी तबाह किए गए। सेना ने बताया कि मैतेई समुदाय के वर्चस्व वाली इम्फाल घाटी में 220 इटैलीजेंस ऑपरेशंस चलाए गए।

वहीं, कुकी समुदाय के दबदबे वाले मणिपुर के पहाड़ी इलाकों में 206 ऑपरेशन हुए। इस दौरान इम्फाल घाटी से 550 और पहाड़ी इलाकों से 930 हथियार बरामद हुए। साथ ही, इम्फाल घाटी में 51 और पहाड़ी इलाकों में 78 बंकर भी नष्ट किए गए। इसी क्रम में मणिपुर पुलिस ने जानकारी दी कि सुरक्षा बलों ने शनिवार को बिष्णुपुर जिले के उयुंगमाखोंग से कई हथियार बरामद किए।

अगले साल रोबोट, 2026 में इंसान भेजेगा इसरो अंतरिक्ष को लेकर अगले 15 साल का रोडमैप किया तैयार

नई दिल्ली (एजेंसी)। भारतीय अंतरिक्ष अनुसंधान संगठन (इसरो) ने अगले 15 साल तक का पूरा रोडमैप तैयार कर लिया है। इसके लिए उसने साल 2040 तक स्पेस मिशन का कैलेंडर तैयार किया है। इससे भारत के स्पेस मिशन से जुड़ी कई जानकारीयां सामने आई हैं। इसी दिशा में अगले तीन महीनों में गगनयान मिशन का पहला अन-कू मिशन लॉन्च होने वाला है। इसकी आखिरी तैयारियां चल रही हैं। इसके बाद दो रोबोटिक गगनयान जाएंगे, जिसमें ह्यूमनॉइड रोबोट व्योममित्र भेजा जाएगा। ह्यूमनॉइड का मतलब ऐसे रोबोट से है, जो आर्टिफिशियल इंटेलीजेंस की मदद से इंसान जैसा



बर्ताव कर सकता है। 2025 के आखिर या 2026 की शुरुआत में एस्ट्रोनॉट्स भेजने की योजना है। गगनयान मिशन के लिए चुने गए चार एस्ट्रोनॉट्स (गगनॉट) में दो भारतीय एस्ट्रोनॉट्स तीन दिन के लिए पृथ्वी की कक्षा में परिक्रमा करेंगे। इसरो 2029 तक 3 ह्यूमन फ्लाइट भेजेगा इसरो ने पांच साल में तीन बार दो-दो भारतीय एस्ट्रोनॉट्स को स्पेस में भेजने की योजना बनाई है। मिशन की सफलता के आधार पर एस्ट्रोनॉट्स और दिनों की संख्या बढ़ सकती है। पहले गगनयान मिशन के बाद 2026-27 में गगनयान की दूसरी ह्यूमन फ्लाइट और 2028-29 में तीसरी ह्यूमन फ्लाइट के जरिए एस्ट्रोनॉट्स को स्पेस में भेजने की योजना है।

धनतेरस पर भोपाल-इंदौर में 2000 रजिस्ट्रियां

- सोना-चांदी के साथ तांबे-पीतल के बर्तन की डिमांड; टू व्हीलर मार्केट में 10 प्रतिशत तक बढ़ोतरी



भोपाल (नप्र)। धनतेरस यानी धन्वंतरि जयंती के साथ दीपोत्सव शुरू हो गया है। हर तरह की खरीदारी, निवेश और नई शुरुआत के लिए पूरे दिन शुभ मुहूर्त था। त्रिपुंकर योग भी था। मान्यता है कि इस योग में किए कामों का 3 गुना फल मिलता है। शाम को धन्वंतरि, कुबेर और लक्ष्मी पूजा होगी। यम के लिए दीपदान भी किया गया। इंदौर में सर्राफा बाजार में चांदी की मछली और हाथी जोड़ा की डिमांड थी। वहीं, भोपाल में अंटीमोबाइल शोरूम्स पर ग्राहकों की भीड़ लगी हुई थी। टू व्हीलर के मार्केट में पिछले साल की तुलना में 8 से 10 प्रतिशत तक बढ़ोतरी हुई थी।

भोपाल में फैसी ज्वेलरी, बर्तन-सिक्के की डिमांड

भोपाल के सराफा व्यापारी एसोसिएशन के प्रवक्ता नवनीत अग्रवाल ने बताया पिछले साल की तुलना में मार्केट इस साल काफी बेहतर नजर आ रहा है। शाम तक होते-होते निश्चित ही है मार्केट और तेज होगा। इस समय खास डिमांड की बात की जाए तो पूजा के बर्तन सिक्के और फैसी ज्वेलरी की काफी डिमांड है।

बेटा-बेटी संग कुएं में कूदी मां, बच्चों की मौत

- महिला बोली- नशेले पति की मारपीट से परेशान होकर उठाया कदम



खजुराहो (नप्र)। राजनगर थाना क्षेत्र में रहने वाली 25 वर्षीय महिला पति से विवाद के बाद 2 बच्चों के साथ कुएं में कूद गईं। लोगों ने जब तक तीनों को निकाला, तब तक दोनों बच्चों की मौत हो चुकी थी। वहीं महिला जिंदा है। उसे अस्पताल में भर्ती कराया गया है। जिन बच्चों की मौत हुई है, उनके नाम अंशिका (उम्र 2 साल) और कौशल (उम्र 2 माह) थे। घटना की जानकारी लगते ही थाना प्रभारी सिद्धार्थ शर्मा सहित पुलिस बल मौके पर पहुंचा। पुलिस के मुताबिक, मंगलवार सुबह 11 बजे की घटना है। महिला रामकली पाल ने बताया कि पति अनिल पाल शराब पीकर हमेशा मारपीट करता था। वह कहता था कि कुएं में कूदकर मर जा और बच्चों को भी मार डाल तो मैंने यह कदम उठाया। वहीं छतरपुर एडिशनल एसपी ने बताया कि महिला ने यह कदम क्यों उठाया? जांच के बाद कार्रवाई की जाएगी।

सामने आई पानी की गुणवत्ता की हकीकत

- बड़े तालाब सहित अन्य जलस्रोतों में हैवी मेटल की मात्रा में इजाफा



भोपाल (नप्र)। बड़े तालाब सहित राजधानी के जलस्रोतों के पानी में हैवी मेटल की मात्रा बढ़ती जा रही है। न केवल मूर्ति विसर्जन से बल्कि अन्य स्रोतों से भी जलस्रोतों में हैवी मेटल आ रहा है। हैवी मेटल की यह बढ़ती मात्रा इसलिए चिंताजनक है क्योंकि हमारे घरों में फिल्टर होकर सप्लाई होने वाले पानी में भी हैवी मेटल मौजूद रहते हैं। नगर निगम के फिल्टर प्लांट में पानी में से हैवी मेटल को बाहर करने की कोई व्यवस्था नहीं है। गणेश प्रतिमाओं के विसर्जन से जलस्रोतों में हुए प्रदूषण को भी फिल्टर रिपोर्ट आ गई है। इसमें बड़े तालाब के प्रेमपुरा सहित छोटे तालाब, शाहपुरा तालाब और हथईखेड़ा डेम पर बने कुल 5 विसर्जन घाटों पर हैवी मेटल की मात्रा पिछले साल की तुलना में अधिक मिली है। दरअसल, मप्र प्रदूषण नियंत्रण मंडल (एमपीपीसीबी) द्वारा जारी दो साल की रिपोर्ट के एनालिसिस में सामने आया कि बीते साल के मुकाबले इस साल हैवी मेटल का मूर्तियों में ज्यादा उपयोग किया गया है। बता दें कि हैवी मेटल्स की मात्रा बढ़ने पर किडनी और हड्डी रोगों का कारण बनती है। हैवी मेटल्स से कॉपर, मैंगनीज, क्रोमियम, जिंक जैसे हैवी मेटल मनुष्यों के लिए खतरनाक साबित होते हैं। ऐसा पानी पीने से किडनी और हड्डी रोग होने का खतरा बढ़ जाता है। यह कैन्सर जनित रोगों का कारक भी बनते हैं।

हैवी मेटल्स की अधिकता खतरनाक

जिंक- जिंक शरीर में जाने से पाचन तंत्र को प्रभावित करता है और इसमें पेट दर्द, और उल्टी की समस्या हो सकती है। **कॉपर-** कॉपर के बढ़ते स्तर से किडनी और किडनी की समस्याएं उत्पन्न हो सकती हैं। इसका लंबे समय तक सेवन शरीर में कॉपर विषाक्तता का कारण बन सकता है। **लेड-** लेड का ज्यादा मात्रा में शरीर में प्रवेश करने से बच्चों में मानसिक विकास प्रभावित हो सकता है और वयस्कों में उच्च रक्तचाप और गुर्दे से संबंधित बीमारियां हो सकती हैं। **मर्करी-** कैन्सर कारक होती है और इनके लगातार शरीर में जाने से किडनी, लीवर और अन्य अंगों में नुकसान पहुंच सकता है।

सरदार पटेल के उद्घाट और विराट व्यक्तित्व को समाज में पुर्नस्थापित कर रही हैं रन फॉर यूनिटी : मुख्यमंत्री डॉ. यादव

मुख्यमंत्री ने रन फॉर यूनिटी को झंडी दिखाकर किया खाना

- प्रधानमंत्री श्री मोदी की पहल पर आरंभ 'रन फॉर यूनिटी' देश की एकता, स्वास्थ्य और फिटनेस के संकल्प को दर्शाती है
- लौह पुरुष भारत रत्न सरदार वल्लभ भाई पटेल की जयंती पर टी.टी. नगर स्टेडियम में हुआ कार्यक्रम

भोपाल (नप्र)। मुख्यमंत्री डॉ. मोहन यादव ने कहा है कि प्रधानमंत्री श्री नरेन्द्र मोदी के नेतृत्व में लौह पुरुष भारत रत्न सरदार वल्लभ भाई पटेल की जयंती पर राष्ट्रीय एकता, स्वास्थ्य और फिटनेस के संकल्प को दर्शाती 'रन फॉर यूनिटी' की पहल अभूतपूर्व है। स्वतंत्रता के साथ ही सरदार पटेल ने देश के स्वास्थ्य की सर्वाधिक चिंता की। विभिन्न रियासतों द्वारा अपनाए गए विपरीत विचारों के बावजूद दो साल से भी कम समय में रियासतों का विलय कराकर सरदार पटेल ने देश को वर्तमान स्वरूप प्रदान



किया। प्रधानमंत्री श्री नरेन्द्र मोदी ने सरदार वल्लभ भाई पटेल के उद्घाट और विराट व्यक्तित्व को समाज में पुर्नस्थापित करने के लिए देश को 'रन फॉर यूनिटी' का विचार प्रदान किया। मुख्यमंत्री डॉ. यादव भारत की अखंडता को समर्पित लौह पुरुष सरदार वल्लभ

भाई पटेल की जयंती के उपलक्ष्य में तात्या टोपे नगर स्टेडियम में आयोजित 'रन फॉर यूनिटी' कार्यक्रम को संबोधित कर रहे थे। मुख्यमंत्री डॉ. यादव ने सरदार पटेल के चित्र पर पुष्पांजलि अर्पित कर उपस्थितजन को राष्ट्रीय एकता की शपथ दिलाई। मुख्यमंत्री डॉ.



यादव ने कार्यक्रम में सहभागिता कर रहे ऊर्जावान युवाओं को झंडी दिखाकर खाना किया। कार्यक्रम में विधायक श्री भगवान दास सबनानी, भोपाल महापौर श्रीमती मालती राय, मुख्य सचिव श्री अनुराग जैन, अपर मुख्य सचिव श्री राजेश राजौरा सहित जन-प्रतिनिधि,

अधिकारी तथा बड़ी संख्या में युवा उपस्थित थे। खेल एवं युवक कल्याण मंत्री श्री विश्वास सारंग ने कहा कि सरदार वल्लभ भाई पटेल ने देश को एक करने में महत्वपूर्ण भूमिका निभाई। पृथक मत रखने वाले राजे-राजवाड़ों से संघर्ष किया और देश को वर्तमान स्वरूप प्रदान किया।

'रन फॉर यूनिटी' कार्यक्रम देश की एकता और अखंडता को कायम रखने के प्रति अपनी प्रतिबद्धता दोहराने का अवसर है। सांसद श्री वी.डी. शर्मा ने कहा कि मुख्यमंत्री डॉ. यादव के नेतृत्व में विकास और जन-कल्याण की गतिविधियों के साथ ही राज्य शासन द्वारा शस्त्र पूजा और गोवर्धन पूजा जैसे आयोजनों से भारतीय सांस्कृतिक परिवेश समृद्ध हो रहा है। 'रन फॉर यूनिटी' के अंतर्गत प्रतिभागी टी.टी. नगर स्टेडियम से कमला नेहरू स्कूल, न्यू मार्केट, रोशनपुरा से होते हुए टी.टी. नगर स्टेडियम पहुंचे।

छठ पूजा के लिए घाटों पर चेंजिंग रूम भी बनेंगे

भोपाल में निगम संवार रहा घाट; विधायक ने भी देखी तैयारियां

भोपाल (नप्र)। भोपाल में छठ पूजा के लिए घाटों पर चेंजिंग रूम भी बनाए जाएंगे। हजूर विधायक रामेश्वर शर्मा ने मंगलवार को घाटों का निरीक्षण कर तैयारियां देखीं। यहां सुरक्षा व्यवस्था भी की जाएगी। विधायक शर्मा ने संत हिरदाराम नगर (बैरागढ़) स्थित झूलाला विसर्जन घाट, बैरागढ़,

निगम संभालेगा व्यवस्था की कमान

इससे पहले महापौर मालती राय भी घाटों को संवारने और व्यवस्था करने के लिए बैठक कर चुकी हैं। छठ पूजा के चलते घाटों की साफ-सफाई की जाएगी। पूजा के बाद पूजन सामग्री को निगम का अमला इकट्ठा करेगा। ताकि, खाद



नीलबड़, कोलार के विश्वकर्मा नगर, कलियासोत नदी घाट समरधा, श्रीकृष्ण पुरम घाट, हलाली डेम घाटों का निरीक्षण कर व्यवस्थाओं का निरीक्षण किया। उन्होंने यहां बिजली, सफाई और सुरक्षा व्यवस्था के साथ चेंजिंग रूम बनाने को भी कहा। ताकि, श्रद्धालुओं को पेशानी न हो। निरीक्षण के दौरान अपर आयुक्त देवेंद्र चौहान, नगर यंत्री प्रमोद मालवीय, तहसीलदार सुनील वर्मा आदि मौजूद थे।

बनाई जा सके। इससे पहले गणेश और दुर्गा मूर्ति विसर्जन के दौरान भी पूजन सामग्री इकट्ठा की गई थी। जिसकी खाद बनाई जा रही है।

छठ पूजा महापर्व 5 नवंबर से

भोपाल में चार दिवसीय छठ पूजा महापर्व 5 नवंबर से शुरू होगा। भोजपुरी एकता मंच के तत्वावधान में भोजपुरी पृथ्वील समाज महापर्व मनाएगा। अध्यक्ष कुंदर प्रसाद ने बताया कि शीतल दास की बगिया कमला पार्क पर 7 और 8 नवंबर को छठ महापर्व मनाया जाएगा।

दीपावली पर ग्रामीण क्षेत्रों में छोटे व्यवसायियों, कारीगरों एवं स्व-सहायता समूहों को बाजार शुल्क से छूट

भोपाल (नप्र)। प्रदेश की ग्राम पंचायतों में रेहड़ी पटरी पर व्यवसाय, पथ पर विक्रय करने वाले, छोटे व्यवसायियों, ग्रामीण कारीगरों एवं गरीब महिलाओं द्वारा संचालित स्व-सहायता समूहों को दीपावली पर्व पर निर्मित सामग्री के विक्रय के लिये पंचायत क्षेत्रों में लाने तथा विक्रय करने पर बाजार शुल्क से छूट प्रदान की गई है। इसके आदेश भी जारी कर दिए गए हैं। यह आदेश स्थानीय कौशल एवं उद्यम पर आधारित स्व-रोजगार को

प्रोत्साहित करने के लिये जारी किया गया है। पंचायत एवं ग्रामीण विकास के आदेश में लेख है कि आदेश दीपावली पर्व के उपलक्ष्य में 29 अक्टूबर से 11 नवंबर (ग्यारस पर्व) तक प्रभावशील रहेगा। प्रदेश की सभी ग्राम पंचायतें दीपावली के अवसर पर पथ विक्रेताओं तथा आम नागरिकों की सुविधा के लिये बाजारों की साफ-सफाई, पेयजल व्यवस्थाएं तथा शौचालय इत्यादि की आवश्यक सुविधाएं भी उपलब्ध कराएगी।

टीकमगढ़-सागर बाईपास पर दो ट्रकों की भिड़ंत

टक्कर में ड्राइवर वाहन में फंसा, डायल 100 पुलिस ने निकालकर अस्पताल में कराया भर्ती

टीकमगढ़ (नप्र)। टीकमगढ़ शहर के सागर बाईपास रोड पर मंगलवार दोपहर करीब 3.30 बजे दो ट्रकों की भिड़ंत हो गई। घटना में एक ट्रक का ड्राइवर बुरी तरह से वाहन में फंस गया। सूचना मिलते ही डायल 100 पुलिस मौके पर पहुंची। ड्राइवर को बाहर निकाला गया। एंबुलेंस को बुलाकर गंभीर रूप से घायल ड्राइवर को जिला अस्पताल खाना किया। 108 एंबुलेंस के पायलट निजाम खान ने बताया कि आज दोपहर सागर बाईपास रोड पर एक्सीडेंट की सूचना मिली थी। मौके पर पहुंचते तो देखा कि



दो ट्रकों की आमने-सामने टक्कर हो गई थी। एक ट्रक का ड्राइवर गंभीर हालत में बुरी तरह से वाहन में फंसा था। स्थानीय लोगों की

मदद से उसे ट्रक से बाहर निकाला गया। पृच्छाछ में ड्राइवर ने अपना नाम अरुण जाटव बताया है। वह ग्वालियर का रहने वाला है। पुलिस ने तत्काल एम्बुलेंस बुलाकर गंभीर हालत में ड्राइवर को जिला अस्पताल पहुंचकर भर्ती कराया। पायलट निजाम खान ने बताया कि हादसे में दूसरा ट्रक पलट गया। उसका ड्राइवर और क्लीनर मौके से फरार हो गए। डायल 100 के पायलट ने घटना की सूचना कोतवाली थाना पुलिस को दी है। पुलिस पूरे मामले की जांच में जुट गई है।

यूट्यूब वीडियो के खिलाफ उमा भारती ने दर्ज कराया केस

- वीडियो में दावा- लेडी आईपीएस ने पैसे लेते पूर्व सीएम को किया था गिरफ्तार

भोपाल (नप्र)। सोशल मीडिया पर एक वीडियो सामने आया है। यूट्यूब पर अपलोड हुए इस वीडियो में बताया गया है कि एक महिला आईपीएस नौकरानी बनकर मध्यप्रदेश की पूर्व सीएम उमा भारती के घर पहुंच जाती है और भ्रष्टाचार के आरोप में उन्हें गिरफ्तार कर लेती है। पूर्व मुख्यमंत्री उमा भारती के निज सचिव उमेश गंग ने इस वीडियो को लेकर सोमवार को भोपाल क्राइम ब्रांच में एफआईआर दर्ज कराई है। क्राइम ब्रांच ने बीएनएस की धारा 336(4) और 356 (2) के तहत अज्ञात आरोपी के खिलाफ केस दर्ज किया है। उमा भारती



के निज सचिव ने अपनी शिकायत में लिखा है किसी ने जानबूझकर पूर्व सीएम की छवि धूमिल करने के मकसद से ये हरकत की है। उमा भारती की ओर से उनके निज सचिव ने यूट्यूब वीडियो को लेकर मामला दर्ज कराया है।

45 सेकंड के वीडियो के वॉइसओवर में ये कहा गया

जिस वीडियो को लेकर क्राइम ब्रांच को शिकायत की गई है, वह 45 सेकंड का है। उसके वॉइसओवर कहा गया है कि यह एक ऐसी आईपीएस अफसर हैं, जो मुख्यमंत्री के काले कारनामे देखने उनके ही घर नौकरानी बनकर पहुंच गईं। लेकिन बाद में जो हुआ उसे देखकर आप भी हैरान हो जाएंगी। 40 सेकंड रुकिए। 2000 बैच की तेजतर्रार आईपीएस अफसर दीपा दिवाकर मोदगिल उर्फ डी रूपा जिस राज्य में होती हैं, वहां कोई भी कानून का उल्लंघन नहीं कर सकता। यह चर्चा में तब आ गई जब इन्हें पता चला कि मध्यप्रदेश की पूर्व मुख्यमंत्री उमा भारती ठेकेदारों से जबरदस्ती पैसे मांग रही हैं। तभी रूपा जी मुख्यमंत्री के घर नौकरानी बनकर पहुंच गईं। जैसे ही

उन्होंने मुख्यमंत्री को ठेकेदारों से पैसे मांगते देखा तभी रूपा जी ने अपना असली चेहरा दिखाया तो सभी के होश उड़ गए। आईपीएस अफसर डी रूपा ने मुख्यमंत्री को उनके ही घर से गिरफ्तार कर लिया। अब आप बताइए क्या हर आईपीएस ऑफिसर को अपना काम ऐसी ही ईमानदारी से करना चाहिए।

उमा के निज सचिव बोले-ये छवि खराब करने की कोशिश

उमा भारती के निज सचिव ने अपनी शिकायत में लिखा-किसी अज्ञात व्यक्ति द्वारा यह रील जानबूझकर, शरारतवश पूर्व सीएम और भाजपा की वरिष्ठ नेता की छवि धूमिल करने, उनकी मानहानि करने की नीयत से फोटो और वीडियो में काट-छांट कर एडिट कर तथ्यहीन जानकारी यूट्यूब पर अपलोड कर उन्हें बदनाम करने की कोशिश की है।

दीपावली विशेष

डॉ. अर्पण जैन ‘अविचल’

लेखक पत्रकार हैं।



दीप पर्व का महात्म्य न केवल पौराणिक कथाओं में है बल्कि गौतम बुद्ध के ‘अप्य दीपो भवः’ से लेकर दिनकर, निराला, महादेवी, त्रिलोचन, कुबेरनाथ रॉय से चली आ रही भारतीय साहित्य परम्पराओं में भी उसी उल्लास से दर्शनीय है। अनेकता में एकता का पाठ पढ़ाती भारतीय संस्कृति की अनेक विशेषताओं में एक विशेषता यहाँ का पर्व अनुराग भी है। उल्लास और आनंद के प्रशांत महासागर-सा गहरा उत्साह विविधताओं के चलते भी अद्भुत और अलौकिक है।

कार्तिक माह में मनाया जाने वाला पर्व दीपोत्सव अपने साथ कई कथाओं के आयतन को दर्शाता है। उसी तरह भारतीय साहित्य ने भी दीपोत्सव यानी दीपावली को पर्याप्त स्थान दिया है। राजा हर्ष के संस्कृत में लिखे नाटक ‘नागानंद’ में दीपावली को दीपप्रतिपादुत्सव कहा गया है।उसी तरह राजशेखर ने काव्यमीमांसा में दीपावली को दीपमालिका कहा है। कवि अयोध्यासिंह उपाध्याय हरिऔध (1865-1947) रोशनी और अंधेरे पर कुछ ऐसे कहते हैं- ‘पेड़ पर रात की अंधेरी में / जुगनुओं ने पड़ाव हैं डाले या दिवाली मना चुड़ैलों ने/ आज हैं सैंकड़ो दिये बाले।’ सोहनलाल द्विवेदी की कविता ‘जगमग-जगमग’ में दीपावली की उजियाली का वर्णन है। हरिवंश राय बच्चन की कविता ‘आज फिर से तुम बुझा दीपक जलाओ’ में दीपोत्सव वर्णित है।

यही नहीं, बच्चन जी की जग प्रसिद्ध कृति मधुशाला में वे लिखते हैं कि-

‘एक बरस में एक बार ही जगती होली की ज्वाला / एक बार ही लगती बाजी जलती दीपों की माला, दुनियावाले, किन्तु किसी दिन आ मदिरालय में देखो / दिन को होली रात दिवाली रोज़ मनाती मधुशाला।’

नरक चतुर्दशी (30 अक्टूबर) पर विशेष

योगेश कुमार गोयल

वरिष्ठ पत्रकार हैं



भारत में कार्तिक कृष्ण पक्ष में पांच पर्वों का जो विराट महोत्सव मनाया जाता है, महापर्व की उस श्रृंखला में सबसे पहले पर्व धनतेरस के बाद दूसरा पर्व आता है ‘नरक चतुर्दशी’। कार्तिक कृष्ण पक्ष की चतुर्दशी को मनाए जाने वाले पर्व ‘नरक चतुर्दशी’ नाम में ‘नरक’ शब्द से ही आभास होता है कि इस पर्व का संबंध भी किसी न किसी रूप में मृत्यु अथवा यमराज से है। ऐसी मान्यता है कि इस दिन यमराज का पूजन करने तथा व्रत रखने से नरक की प्राप्ति नहीं होती। दीवाली से ठीक एक दिन पहले मनाए जाने वाले इस पर्व की तिथि को लेकर लोगों के मन में भ्रम की स्थिति है कि यह पर्व 30 अक्टूबर को मनाया जाएगा या 31 अक्टूबर को। हिंदू पंचांग के अनुसार इस वर्ष कार्तिक माह के कृष्ण पक्ष की चतुर्दशी 30 अक्टूबर को दोपहर 1 बजकर 15 मिनट से शुरू हो रही है और चतुर्दशी तिथि अगले दिन यानी 31 अक्टूबर को दोपहर 3 बजकर 52 मिनट पर समाप्त होगी। यम चतुर्दशी की पूजा चूँकि प्रदोष काल यानी शाम के समय ही की जाती है, इसीलिए नरक चतुर्दशी 30 अक्टूबर को ही मनाई जाएगी। इस दिन शाम 5 बजकर 30 मिनट से 7 बजकर 2 मिनट तक दीपदान का शुभ मुहूर्त है। ‘नरक चतुर्दशी’ पर्व को ‘नरक चौदस’, ‘रूप चतुर्दशी’, ‘काल चतुर्दशी’ तथा ‘छोटी दिवाली’ के नाम से भी जाना जाता है। इस दिन मृत्यु के देवता यमराज और धर्मराज चित्रगुप्त का पूजन किया जाता है और यमराज से प्रार्थना की जाती है कि उनकी कृपा से हमें नरक के भय से मुक्ति मिले। इसी दिन रामभक्त हनुमान का भी जन्म हुआ था और इसी दिन वामन अवतार में भगवान विष्णु ने राजा बलि से तीन पग भूमि दान में मांगते हुए तीनों लोकों सहित बलि के शरीर को भी अपने तीन पगों में नाप लिया था। हनुमान जयंती वैसे तो चैत्र मास की पूर्णिमा को मनाई जाती है, लेकिन उत्तर भारत के कई भागों में यह दीवाली से एक दिन पहले भी मनाई जाती है।

यम को मृत्यु का देवता और संयम के अधिष्ठाता देव माना गया है। नरक चतुर्दशी के दिन सूर्योदय से पहले उठकर स्नान करना शुभ माना गया है और सायंकाल के समय यम के लिए दीपदान किया जाता है। आशय यही है कि संयम-नियम से रहने वालों को मृत्यु से जरा भी भयभीत नहीं होना चाहिए। इस दिन सूर्योदय से पहले स्नान करने का आशय ही आलस्य का त्याग करने से है और इसका

दीप पर्व पर विशेष

प्रमोद भार्गव

लेखक वरिष्ठ पत्रकार हैं।



समुद्र-मंथन के दौरान जिस स्थल से कल्पवृक्ष और अमरारूप मिलीं, उसी के निकट से महालक्ष्मी मिलीं। ये लक्ष्मी अनुपम सुंदरी थीं, इसलिए इन्हें भगवती लक्ष्मी कहा गया है। श्रीमद् भागवत में लिखा है कि ‘अर्निधं सुंदरी लक्ष्मी ने अपने सौंदर्य, औदार्य, यौवन, रंग, रूप और महिमा से सबका चित्त अपनी ओर खींच लिया। देव-असुर सभी ने गुहार लगाई कि लक्ष्मी हमें मिलें। स्वयं इंद्र अपने हाथों पर उठाकर एक अद्भुत व अनूठा आसन लक्ष्मी को बैठने के लिए ले आए। उनकी कटि बहुत पतली थी। वक्षस्थल परस्पर सटे व उभरे हुए थे। उन पर चंदन और केसर का लेप लगा था। जब वे चलती थीं, तो उनकी पायजेब से मधुर ध्वनि प्रस्फुटित होती थी। ऐसे में ऐसा लगता था, मानो कोई सोने की लता इधर-उधर घूम रही है। इस लक्ष्मी को विष्णु ने अपने पास रख लिया।’

समुद्र-मंथन में लक्ष्मी मिलीं, इसे हम यूं भी ले सकते हैं कि लक्ष्मी के मायने धन-संपदा या सोने-चांदी की विपुलता से भी होता है। समुद्र-मंथन के क्रम में जब देव-दानव समुद्र पार कर गए तो सबसे पहले हिरण्यकशिपु दैत्य को सोने की खदान मिली थी। इसे हिरकेनिया स्वर्ण-खान आज भी कहा जाता है। इस खदान पर वर्चस्व के लिए भी देव और असुरों में विवाद व संग्राम छिड़ा था। अंततः हिरण्यकशिपु का इस पर अधिकार माना गया, क्योंकि इसे ही यह खान दिखाई दी थी। इसे यूं भी कह सकते हैं, कि इस सोने की खान को खोजने में हिरण्यकशिपु की ही प्रमुख भूमिका रही थी।

दरअसल लक्ष्मी के विलक्षण रूप का वर्णन प्रकृति के रहस्यों से भी जुड़े हैं। वैसे तो देवी लक्ष्मी के अनेक रूप हैं, परंतु उनका सर्वाधिक प्रचलित रूप वह है, जिसमें देवी पूर्ण रूप से खिले हुए पद्म-प्रसून पर अविचल मुद्रा में बैठी हुई हैं। उनके दोनों हाथों में नालयुक्त कमल हैं। साथ ही उनके दोनों तरफ कमल-पुष्प पर ही दो हाथी अपनी ऊपर उठाई सूँड़ों में षड़े लिए हुए लक्ष्मी का जल से अभिषेक कर रहे हैं। लक्ष्मी

भारतीय साहित्य में वर्णित दीपोत्सव की दीप्ति

कार्तिक माह में मनाया जाने वाला पर्व दीपोत्सव अपने साथ कई कथाओं के आयतन को दर्शाता है। उसी तरह भारतीय साहित्य ने भी दीपोत्सव यानी दीपावली को पर्याप्त स्थान दिया

माखनलाल चतुर्वेदी ने अपनी कविता ‘दीप से दीप जले’ में दिवाली की चर्चा की है। गद्य साहित्य की बात करें तो 14 वर्ष की मेहनत के बाद प्रसिद्ध बंगाली उपन्यासकार शरतचन्द्र चट्टोपाध्याय की प्रमाणिक जीवनी ‘आवारा मसीहा’ लिखने वाले विष्णु प्रभाकर ने अपनी पहली कहानी ‘दिवाली के दिन’ शीर्षक से ही लिखी थी। वे कहते भी हैं कि ‘मैंने लिखना शुरू किया, पहले कविता लिखी, फिर गद्य काव्य। लेकिन उनमें मन इतना रमा नहीं इसलिए कहानी लिखनी शुरू कर दी। इन सबका परिणाम अंततः दिवाली के दिन कहानी के रूप में हुआ।’

आधुनिक हिन्दी के कबीर हजारी प्रसाद द्विवेदी ने निबन्ध आलोक पर्व में लिखा है कि दीपावली प्रकाश का पर्व है। इस दिन जिस लक्ष्मी की पूजा होती है, वह गरूड़वाहिनी है-शक्ति, सेवा और गतिशीलता उसके मुख्य गुण हैं। उनके लिए, दीपावली का पर्व आद्य शक्ति के विभिन्न रूपों के स्मरण का दिन है।

जबकि हिंदी के प्रसिद्ध ललित निबंधकार कुबेरनाथ राय अपने निबंध संग्रह ‘मराल’ में दिवाली को मात्र धन-समृद्धि का पर्व मानने की भ्रांति को दूर करते हुए बड़े पते की बात लिखते हैं। वे कहते हैं कि सारा उत्तर भारत इसे अर्थ की देवी माधवी या लक्ष्मी के त्योहार के रूप में ही मनाता है। तब क्या प्रकाश के जगमगाते असंख्य दीपकों की पांत अर्थ गरिमा की द्योतक है। भारत का गरीब से गरीब आदमी भी जिसका एकमात्र गौरव उसका धर्म बोध ही है, माटी का एक जोड़ा दिया अपने दरवाजे के सामने इस दिन ज़रूर रखता है। उन दीपकों से उसका अंहकार



नहीं, उसकी श्रद्धा प्रकाशित हो रही है। यह श्रद्धा उसके अन्तर्निहित मनुष्यता की गरिमा है और श्रद्धा धर्मबोध और पवित्रताबोध से जुड़ी है, अतः यह हमारे अवचेतन को धर्म-मोक्ष के मार्ग पर ठेलती है। कविताओं, नाटकों, कहानियों में दीपोत्सव के वर्णन के साथ-साथ लगभग प्रत्येक कवि की कविता की दीपमालिका को पर्याप्त स्थान मिला है। उर्दू शायरों ने भी दीपोत्सव पर भरपूर लिखा है। चाहे फ़िराक़ गौरखपुरी हों चाहे वली दकनी।

वली दकनी ने लिखा है कि- ‘तिरी जुल्फों के हल्के में है यूँ नक्श-ए-रुख-ए-रोशन/ कि जैसे हिंद के भीतर लंगें दीवे दिवाली में।’ फ़िराक़ ने लिखा है कि ‘धरती का रस डोल रहा है दूर-

है। राजा हर्ष के संस्कृत में लिखे नाटक ‘नागानंद’ में दीपावली को दीपप्रतिपादुत्सव कहा गया है। उसी तरह राजशेखर ने काव्यमीमांसा में दीपावली को दीपमालिका कहा है।

दूर तक खेतों के/ लहराये वो आँचल धानी दिवाली के दीप जले।’ त्रिलोक सिंह ठकुरेला अपनी कविता में लिखते हैं कि- ‘दिवाली के पर्व की, बड़ी अनोखी बात। जगमग-जगमग हो रही, मित्र, अमा की रात।। मित्र, अमा की रात, अनगिनत दीपक जलते। हुआ प्रकाशित विश्व, स्वप्न आँखों में पलते। ‘ठकुरेला’ कविराय, बजी खुशियों की ताली। ले सुख के भण्डार, आ गई फिर दिवाली।। इसी तरह सुमित्रानंदन पंत, सूर्यकान्त त्रिपाठी ‘निराला’ से लेकर अज्ञेय, नागार्जुन, नरेन्द्र कोहली, राजकुमार कुम्भज, कथा साहित्य में सैंकड़ों कथाकारों ने दीपोत्सव को अपने शब्दों में चित्रित

किया है। दीप पर्व ने अपने संग साहित्य के दीपों को भी दृष्टि सम्पन्नता के साथ आँचल में स्वीकार किया है। भारतीय साहित्य के इतर भी दृष्टि विस्तारित की जाए तो विश्व साहित्य ने भी दीपावली को अपने शब्दों में जगह दी है। जैसे वर्मोटी की रहने वाली हवा इलियट ने बच्चों के लिए एक पुस्तक दिवाली लिखी है। ऐसी समृद्धता को समाहित करने वाले दीप पर्व की असंख्य कीर्ति रश्मियाँ जीवन को सदैव अलौकित करती रहीं। साहित्य ने अपनी दृष्टि विन्यास के विपुल वैभव से दीपमालिका का अनूठ व अद्भुत गुणगान किया है। दीप पर्व मंगलमय हो, यही कामना है।

नरक चतुर्दशी -यमराज के लिए दीपदान करने का पर्व

सीधा संदेश यही है कि संयम और नियम से रहने से उनका स्वास्थ्य उत्तम रहेगा और उनकी अपनी साधना ही उनकी रक्षा करेगी।

नरक चतुर्दशी मनाए जाने के संबंध में एक मान्यता है कि इसी दिन भगवान श्रीकृष्ण ने प्रागज्योतिषपुर के राजा ‘नरकासुर’ नामक अधर्मी राक्षस का वध किया था और ऐसा करके उन्होंने न केवल पृथ्वीवासियों को बल्कि देवताओं को भी उसके अत्याचारों से मुक्ति दिलाई थी। उसके आतंक से पृथ्वी के समस्त शूरवीर और सम्राट भी थर-थर कांपते थे। अपनी शक्ति के घमंड में चूर नरकासुर शक्ति का दुरुपयोग करते हुए स्त्रियों पर भी अत्याचार करता था। उसने 16000 मानव, देव एवं गंधर्व कन्याओं को बंदी बना रखा था। देवों और ऋषि-मुनियों के अनुरोध पर भगवान श्रीकृष्ण ने सत्यभामा के सहयोग से नरकासुर का संहार किया था और उसके बंदीगृह से 16000 कन्याओं को मुक्ति दिलाई थी। नरकासुर से मुक्ति पाने की खुशी में देवगण व पृथ्वीवासी बहुत आनंदित हुए और उन्होंने यह पर्व मनाया गया। माना जाता है कि तभी से इस पर्व को मनाए जाने की परम्परा शुरू हुई।

धनतेरस, नरक चतुर्दशी तथा दीवाली के दिन दीपक जलाए जाने के संबंध में एक मान्यता यह भी है कि इन दिनों में वामन भगवान ने अपने तीन पगों में सम्पूर्ण पृथ्वी, पाताल लोक, ब्रह्माण्ड व महादानवीर दैत्यराज बलि के शरीर को नाप लिया था और इन तीन पगों की महता के कारण ही लोग यम यातना से मुक्ति पाने के उद्देश्य से तीन दिनों तक दीपक जलाते हैं तथा सुख, समृद्धि एवं ऐश्वर्य की प्राप्ति हेतु मां लक्ष्मी का पूजन करते हैं। यह भी कहा जाता है कि बलि की दानवीरता से प्रभावित होकर भगवान विष्णु ने बाद में पाताल लोक का शासन बलि को ही सौंपते हुए उसे आशीर्वाद दिया था कि उसकी याद में पृथ्वीवासी लगातार तीन दिन तक हर वर्ष उनके लिए दीपदान करेंगे। नरक चतुर्दशी का संबंध स्वच्छता से भी है। इस दिन लोग अपने घरों का कूड़ा-कचरा बाहर निकालते हैं। इसके अलावा यह भी मान्यता है कि इस दिन प्रातःकाल सूर्योदय से पूर्व तेल एवं उबटन लगाकर स्नान करने से पुण्य मिलता है।

समुद्र-मंथन से अवतरित लक्ष्मी के रूप में समाई प्रकृति

के इस रूप और इससे भिन्न रूपों का कौतुक-वृत्तांत रामायण से लेकर अधिकांश पुराणों में अंकित है। इन लक्ष्मी का जलाभिषेक करते गजों से घनिष्ठ संबंध है। जब देवों ने असुरों के साथ मिलकर सागर-मंथन किया तो उसमें से चौदह प्रकार के रत्नों की प्राप्ति हुई। इन्हीं रत्नों में ऐरावत नाम का हाथी और लक्ष्मी भी थीं। समुद्र-मंथन से उत्पन्न होने के कारण लक्ष्मी और गज का जन्मजात संबंध स्वाभाविक है। लक्ष्मी को पृथ्वी के प्रतीक के रूप में भी माना गया है। इस नाते उन्हें भूदेवी भी कहा जाता है। वैसे भी विष्णु की दो पत्नियां थीं। एक लक्ष्मी और दूसरी पत्नी श्रीदेवी हैं। यजुर्देव में कहा भी गया है,

‘ श्रीरश्च ने लक्ष्मी श्रीश्र पतन्यो । भूदेवी होने के कारण लक्ष्मी पृथ्वी की प्रतीक हैं। इस नाते गज जलद अर्थात् मेघों के प्रतीक हैं। इसीलिए वर्षा पूर्व बादलों के गरजने की क्रिया को मेघ-गर्जना कहा जाता है। जब तक धरती पर बादल बरसते नहीं हैं, जब तक फसलों के रूप में अन्न-धान्य पैदा नहीं होते हैं। लक्ष्मी का जल से अभिषेक करते गजों का प्रतीक भी यही है कि गज बरसकर पृथ्वी को अधिसिंचित कर रहे हैं, जिससे पृथ्वी से सृजन संभव हो सके। इस कारण लक्ष्मी को सृजन की देवी भी कहा जाता है।

सौभाग्य लक्ष्मी को उपनिषद में ‘सकल भुवन माता’ कहा गया है। सृजन अर्थात् सृष्टि माता-पिता दोनों के संसरण से संभव है। अस्तु लक्ष्मी मातृशक्ति की और गज पितृशक्ति के प्रतीक हैं। गज को पुरुषार्थ का प्रतीक भी माना गया है। गोया, लक्ष्मी और गगन के समतुल्य गज संसार के माता-पिता माने जा सकते हैं। गज दिशाओं के प्रतीक भी हैं, इसलिए इन्हें ‘दिग्गज’ भी कहा जाता है। इस कारण वे राज्य की चतुर्दिक् सीमाओं के भी प्रतीक हैं। वैसे भी पुरातन काल में जो चतुरंगी सेनाएं हुआ करती थीं, उनमें गज-सेना भी होती थी, जो सीमांत प्रांतों में चारों दिशाओं में तैनात रहती थी।

कमल पर आरूढ़ लक्ष्मी से कमल का गहरा व आत्मीय रिश्ता है। सृष्टि के कर्ता ब्रह्मा स्वयं कमलभव हैं, जो भगवान विष्णु को नाभि से प्रस्फुटित कमल पर ही



विराजमान हैं। इसी कारण विष्णु को ‘पद्मनाभ’ और ‘पद्माक्षी’ कहा गया है। कमल पर बैठी होने के कारण लक्ष्मी को ‘कमला’ भी कहा जाता है। कमल की यह विशेषता है कि वह कीचड़ में पैदा होने के पश्चात भी स्वच्छ है, स्वच्छ है एवं निर्मल है। जल में जीवन-यापन करते हुए भी वह निलीन है। अनेक पांखुरियों से युक्त व खिला होते हुए भी वह एकात्मता का द्योतक है। कमल की जड़, नाल, पंखुड़ियां व बीज सब

मानव उपयोगी हैं, इसलिए कमल को समाष्टिगत गुणों वाले पुरुषों में सर्वश्रेष्ठ माना जाता है। व्यष्टि में समष्टि का समन्वयात्मक संदेश देता हुआ कमल लोकमंगल का आवाहन कराता है, इसलिए ऋषि-मुनियों ने कमल को सांस्कृतिक प्रधानता व सर्वोच्चता की पहचान से निरूपित किया है।

लक्ष्मी का जल से अभिषेक करते हुए कलश, पूर्ण-

साथ ही विभिन्न स्थानों पर टंकी निर्माण, पाइपलाइन और पंप हाउस आदि के काम भी किए जा रहे हैं।

योजना

संदीप कुलश्रेष्ठ

उज्जैन और इंदौर जिले के 914 गाँवों के निवासियों को नर्मदा का साफ पानी मिलने का रास्ता खुल गया है। प्रदेश के मुख्यमंत्री डॉ. मोहन यादव द्वारा 1462



करोड़ रुपये के प्रोजेक्ट को स्वीकृति दे दी गई है। इस परियोजना से उज्जैन जिले के 830 गाँवों को लाभ मिलेगा। इसके साथ ही इन्दौर जिले के 84 गाँवों के रहवासियों को भी नर्मदा का पानी मिल सकेगा। गोयला बुजुर्ग-झिरनिया में बनेगा ट्रीटमेंट प्लांट - इस महत्वपूर्ण परियोजना से उज्जैन और इंदौर जिले के ग्रामीणों को नर्मदा का पानी देने के लिए उज्जैन जिले की घट्टिया तहसील के गोयला बुजुर्ग-झिरनिया ग्राम में 103 एमएलडी क्षमता का ट्रीटमेंट प्लांट बनाया जा रहा है। इसके

इस महत्वपूर्ण परियोजना के निर्माण की जिम्मेदारी मध्यप्रदेश जल निगम को दी गई है। यह नर्मदा-गंभीर समूह जलप्रदाय योजना के अन्तर्गत क्लस्टर बनाकर गाँव में पेयजल आपूर्ति करेगा। मेसर्स दिलीप बिल्डकॉन लिमिटेड और फटेल् इंजीनियरिंग लिमिटेड इस प्रोजेक्ट के लिए काम कर रहे हैं। सितंबर 2025 से मिलेगा नर्मदा का पानी - परियोजना के अनुसार सितंबर 2025 में इस महत्वपूर्ण योजना का काम पूर्ण हो जायेगा और 914 गाँवों में इससे जलप्रदाय हो सकेगा। एनवीडीए से जल के लिए जरूरी आवंटन की भी व्यवस्था की जा चुकी है। एनवीडीए की नर्मदा-शिप्रा बहुउद्देशीय परियोजना की पाईप लाईन से उज्जैन में शिप्रा किनारे चिंतामन ब्रीज के पास से जल प्राप्त होगा, जिसे गंभीर डैम में छोड़ा जायेगा। यहाँ 152.55 एमएलडी क्षमता का इंटकवेल की निर्माण किया जा रहा है। गोयला बुजुर्ग-झिरनिया में बनाए जा रहे ट्रीटमेंट प्लांट से पानी गाँवों तक पहुँचाया जायेगा।

विकासखंडवार गाँवों की संख्या

इस महत्वपूर्ण परियोजना के पूर्ण होने से उज्जैन जिले के उज्जैन विकासखंड के 131 गाँव, घट्टिया के 128 गाँव, तराना के 206 गाँव, बड़नगर के 189 गाँव और खाचरोद विकासखंड के 176 गाँवों को नर्मदा का पानी मिलेगा। इसी प्रकार इन्दौर जिले के देपालपुर विकासखंड के 82 और सावेर के 2 गाँवों को भी नर्मदा का पानी मिल सकेगा। इस प्रकार उज्जैन-इन्दौर जिले के कुल 914 गाँव नर्मदा का पानी प्राप्त कर अपने गाँव की पेयजल समस्या दूर कर सकेगे।

कलश अर्थात् लोक मंगलकारी कलशों के प्रतीक हैं। जल जीवन का आरंभिक उद्गम स्थल होने के साथ, जीवन का प्रमुख आधार भी है। जल से ही पंच उत्पन्न हुआ है और पंच से ब्रह्मा और ब्रह्मा से संपूर्ण सृष्टि। इसी कारण कलश को हिरण्यगर्भ की संज्ञा से विभूषित किया गया है। कलश के संदर्भ में सांस्कृतिक मान्यता है कि इसमें त्रिदेव अर्थात् ब्रह्मा, विष्णु और महेश का वास है। कलश के मुख पर ब्रह्मा, ग्रीवा में शिव और मूल में विष्णु तथा मध्य में मातृगणों का निवास होता है। अर्थात् ये सभी देव-गण कलश में प्रतिष्ठित होकर किसी मांगलिक कार्य को सकारात्मक गति देने का काम करते हैं। इस कारण कलश भी लक्ष्मी के समान ही सृष्टि और महाशक्ति का प्रतीक माना गया है।

मूर्ख और अशुभ का प्रतीक माने जाने के बावजूद उल्लू धन की देवी भगवती का वाहन है। हालाँकि ऋग्वेद के श्री-सूक्त में वैभव को देवी लक्ष्मी की विस्तार से चर्चा है, लेकिन इस वृत्तांत में उल्लू को लक्ष्मी के वाहन के रूप में कहीं नहीं दर्शाया गया है। समुद्र-मंथन से लक्ष्मी तो प्रकट हुई, लेकिन उल्लू के प्रकट होने का विवरण नहीं है। कहते हैं कि जब लक्ष्मी को धन की देवी के रूप में प्रतिष्ठा मिल गई, तो उनकी स्थान-स्थान पर पूजा होने लग गई। इस कारण उन्हें अलग वाहन की आवश्यकता अनुभव होने लगी। उन्हें भगवान विष्णु के व्यस्त रहने के कारण भी अपने उपासकों के पास जाने में विलंब होना लगा। ऐसे में लक्ष्मी के लिए ऐसे वाहन की खोज शुरू हुई, जो विष्णु के वाहन गरुड़ की तुलना में उड़ान भरने में दक्ष तो हो ही, रात में भी उड़ान भरने में समर्थ हो। क्योंकि लक्ष्मी के भक्त धन-वैभव की पूजा रात्रिकाल में ही दीपों की रोशनी में करते हैं। अब हम सब जानते ही हैं कि जीव-जगत के अधिकांश प्राणी रात में आहार-भक्षण के बाद निद्रा में लीन हो जाते हैं। केवल उल्लू ही रात में जागता है और आहार के लिए शिकार को भटकता है। गोया, निषान्वर उल्लू रात में विचरण करने के कारण लक्ष्मी के वाहन के रूप में उपयुक्त ठहरा दिए गए और उल्लू लक्ष्मी के वाहन के रूप में उपयोग में आने लग गए। इन वृत्तांतों से भगवती लक्ष्मी के प्रकृति से जुड़े रूप का स्पष्ट आभास होता है।

पुलिस अधीक्षक कार्यालय में आयोजित शिकायत निवारण शिविर 30 से अधिक शिकायतों का किया समाधान



बैतूल। पुलिस अधीक्षक कार्यालय बैतूल में मंगलवार को जनसुनवाई के उद्देश्य से एक विशेष शिकायत निवारण शिविर का आयोजन किया गया। शिविर में पुलिस अधीक्षक निश्वल झारिया, अतिरिक्त पुलिस अधीक्षक श्रीमती कमला जोशी एवं अजाक थाना प्रभारी विजय सिंह ठाकुर द्वारा विभिन्न प्रकार की शिकायतों का समाधान किया गया। शिविर के दौरान बैतूल जिले के अलग-अलग क्षेत्रों से आए लगभग 30 से अधिक शिकायतकर्ताओं ने अपनी समस्याओं का समाधान पाया। प्रत्येक शिकायत को गंभीरता से सुनने और समझने के बाद, तत्काल निराकरण की प्रक्रिया अपनाई गई ताकि शिकायतकर्ताओं को त्वरित राहत मिल सके। पुलिस अधीक्षक ने बताया कि जिले में कानून व्यवस्था को मजबूत बनाए रखने और जनसामान्य की समस्याओं का यथासंभव त्वरित समाधान करना उनकी प्राथमिकता है। उन्होंने यह भी आश्वासन दिया कि भविष्य में ऐसे शिविरों का आयोजन नियमित रूप से किया जाएगा ताकि जिले के लोगों को अपनी समस्याओं के निराकरण के लिए सक्षम मंच प्राप्त हो। जनसुनवाई शिविर के इस आयोजन से उपस्थित शिकायतकर्ताओं में संतोष और विश्वास का माहौल देखने को मिला, जो पुलिस प्रशासन और जनता के बीच विश्वास को और सशक्त करता है।

त्योहारों पर ट्रेनों में होने वाली अत्यधिक भीड़ को नियंत्रित करने आरपीएफ ने की उचित व्यवस्था



बैतूल। मध्य रेलवे नागपुर के वरिष्ठ मंडल सुरक्षा आयुक्त मनोज कुमार एवं सहायक सुरक्षा आयुक्त कुमार कुरूप के निर्देश पर रेलवे पुलिस फोर्स (आरपीएफ) थाना बैतूल के निरीक्षक राजेश बनकर ने दीपावली और छठ पर्व को लेकर ट्रेनों में होने वाली अत्यधिक भीड़ को नियंत्रित करने के लिए बैतूल स्टेशन पर यात्रियों के लिए उचित व्यवस्था बनाई है। निरीक्षक राजेश बनकर ने बताया कि आरपीएफ का अमला आने जाने वाली ट्रेनों का सूक्ष्म निरीक्षण कर यह देख चेक रहा है की, कोई यात्री चोरी छुपे ज्वलनशील पदार्थ का परिवहन तो नहीं कर रहा। चेकिंग के दौरान आरपीएफ स्‍थान एवं हेड मेटल डिटेक्टर का उपयोग किया जा रहा है। यात्रियों की सुगम यात्रा को लेकर अनाउंसमेंट सिस्टम एवं नेक बैड से जागरूक किया जा रहा है कि, कोई भी यात्री विस्फोटक सामान के साथ यात्रा नहीं करें, अवैध वेंडर से खाने पीने की वस्तुएं नही खरीदे। उन्होंने बताया कि यात्रियों को समझाइश दी जा रही है कि अनावश्यक रूप से खतरों की जंजीर नहीं खींचें। पायदान पर बैठकर यात्रा नही करें। पैदल आने-जाने के लिए यात्री पुलो का इस्तेमाल करें सहित अन्य मामलों की जानकारी यात्रियों को देकर उन्हें जागरूक किया जा रहा है।आपातकालीन घटना घटित होने की संभावना के चलते क्रिक रिस्पांस टीम (क्यूआरटी) का गठन किया गया है। आरपीएफ निरीक्षक राजेश बनकर ने यात्रियों की सफल और सुगम यात्रा की कामना की हैं।

जिले की सभी 51 आयुर्वेद एवं होम्योपैथी संस्थाओं में किया औषधियों का वितरण

- आयुर्वेदिक जिला चिकित्सालय टिकारी में 110 लाभार्थियों ने प्राप्त किया निःशुल्क औषधियों का लाभ



बैतूल। राष्ट्रीय आयुष मिशन के अंतर्गत, संचालनालय आयुष मध्य प्रदेश भोपाल के आदेशानुसार, बैतूल में नवम आयुर्वेद दिवस का सफलतापूर्वक आयोजन किया गया। यह आयोजन जिला कलेक्टर के मार्गदर्शन में जिला आयुष अधिकारी डॉक्टर योगेश चौकीकर के नेतृत्व में 29 अक्टूबर को शासकीय आयुर्वेद जिला चिकित्सालय, टिकारी में किया गया। इस अवसर पर निःशुल्क आयुर्वेदिक चिकित्सा शिविर का आयोजन किया गया, जिसमें आयुर्वेद पद्धति से औषधियों का वितरण किया गया। शिविर का उद्घाटन नगर पालिका अध्यक्ष पार्वती बारस्कर, नगर पालिका उपाध्यक्ष महेश राठौर, और कृष्णपुग वार्ड पार्षद तरुण ठाकरे की गरिमाययी उपस्थिति में हुआ। शिविर में उच्च रक्तचाप, मधुमेह, रकालप्ता, वात रोग, जोड़ों के दर्द, ज्वर, त्वचा रोग, नाक-कान-गले के रोग और दंत रोग जैसे विभिन्न बीमारियों की चिकित्सा की गई। शिविर में कुल 110 लाभार्थियों ने औषधियों का लाभ प्राप्त किया। शिविर में डॉक्टर रीना चौकीकर, डॉक्टर नरेंद्र डडोरे (आयुर्वेद चिकित्सा अधिकारी), श्री प्रदीप भारद्वाज, श्री तुलसी कुमार, श्रीमती ललिता विश्वकर्मा, श्रीमती किरण पटने (कंपाउंडर) और समस्त स्टाफ ने अपनी सेवाएं प्रदान कीं। इस नवम आयुर्वेद दिवस के उपलक्ष्य में जिले की सभी 51 आयुर्वेद एवं होम्योपैथी संस्थाओं में भगवान धन्वंतरि का पूजन बड़े खोखलस के साथ किया गया। सभी संस्थाओं ने शिविर का आयोजन कर ग्रामीण रेगियों को औषधियों का वितरण किया। संस्थाओं के प्रभारी ने गणमान्य नागरिकों, सरपंचों, जनपद अध्यक्षों और जनपद सदस्यों को निमंत्रण दिया, और सभी की उपस्थिति में ये शिविर सफलतापूर्वक संपन्न हुए।

शहर के बाजार रहे ग्राहकों से गुलजार, जमकर हुई खरीदी

संजय द्विवेदी, बैतूल। दीप के महापर्व दीपावली की शुरुआत आज मंगलवार धनतेरस से हो गई। धनतेरस पर बाजार में खरीदारी करने के लिए लोगों की भारी भीड़ रही। लोगों ने सराफा बाजार, बर्तन, कपड़ा, इलेक्ट्रॉनिक सामान, ऑटोमोबाइल सेक्टर में जमकर खरीदारी की। जिससे धनतेरस पर करोड़ों रुपए का कारोबार हुआ है। शहर के कोठीबाजार और गंज क्षेत्र में खरीदारी करने के लिए बड़ी संख्या में लोग पहुंचे। धनतेरस को लेकर सुबह से ही बाजार सज गए थे, आने वालों का सिलसिला शुरू हो गया था। दोपहर बाद तो बाजार में लोगों की खासी भीड़ रही, जहां लोगों में त्योहार को लेकर गजब का उत्साह था। सबसे ज्यादा आभूषण और बर्तन की दुकानों पर भीड़ रही। हर कोई धनतेरस के मौके पर कुछ न कुछ खरीद लेना चाहता था। बाजार में खोल बताशे की दुकानें भी सज गई थीं। अच्छी खरीदारी होने के बाद दुकान संचालकों ने भी राहत की सांस ली है। सबसे ज्यादा भीड़ सराफा बाजार, बर्तन, कपड़ा, इलेक्ट्रॉनिक्स और मोबाइल, ऑटोमोबाइल सेक्टर में देखने को मिली। बाजार में धनतेरस और दीपावली पर्व को देखते हुए मिट्टी के दीए भी बिकने के लिए आए हैं। यहां मिट्टी के दीए की जमकर खरीदारी हुई।

सराफा बाजार में भी करोड़ों की



सजावटी सामानों की भी जमकर खरीदारी

दीपावली त्योहार में लोग घरों को सजाते हैं। पर्व को देखते हुए बाजार में सजावटी की दुकानों पर भी ग्राहकों की भीड़ लगी रही। कोठीबाजार और गंज क्षेत्र में दीपावली के मौके पर सजावट के लिए आर्टिफिशियल फूल, मालाएं ग्राहकों की पसंद बनी हैं। एलईडी लाइट, वंदनवार बिकने के लिए आई है। इलेक्ट्रॉनिक, सजावट, मिठाई, कपड़ा, पटाखा सहित अन्य दुकानों में भीड़ थी। इस बार पिछले वर्ष की तुलना कई वस्तुओं के दाम बढ़ गए हैं। इसके बावजूद लोगों ने जमकर खरीदारी की। यही उम्मीद थी कि महंगाई के कारण खरीदारी पर असर पड़ेगा, लेकिन इसके उलट असर देखने को मिला। धनतेरस पर लोग बाजारों में पहुंचे और जमकर खरीदी की। जिससे बाजार ग्राहकों से गुलजार रहे।

ज्वेलरी की खरीदारी: धनतेरस के मौके पर ज्वेलरी खरीदना भी शुभ माना जाता है। खरीदारी करने के लिए सराफा बाजार में ग्राहकों की भारी भीड़ रही। धनतेरस के दिन सोने-चांदी के दामों में बढ़ोत्तरी हो गई है। इसके बावजूद भी ग्राहकी अच्छी देखने को मिली है। कोठीबाजार क्षेत्र के प्रसिद्ध मामाजी ज्वेलर्स, मरोठी ज्वेलर्स, पगारिया ज्वेलर्स, धनश्री ज्वेलर्स सहित अन्य

ज्वेलर्स दुकानों पर ज्यादा ग्राहकों की भीड़ देखने को मिली है। देर शाम तक बाजार में खरीददारी होते रही। सोना-चांदी की दुकानों में करोड़ों रुपए का कारोबार हुआ है। अच्छी खरीदारी होने से ज्वेलर्स दुकान संचालकों ने भी राहत की सांस ली है।

ऑटोमोबाइल सेक्टर में जमकर खरीदारी : धनतेरस के मौके पर ऑटोमोबाइल सेक्टर में लाखों-करोड़ों



कारोबार हुआ है। धनतेरस के दिन बड़ी संख्या में दो पहिया वाहनों की खरीददारी हुई है। गंज स्थित खंडेलवाल ऑटोमोबाइल हीरो शोरूम, ओम शक्ति टीवीएस शोरूम और आदित्य होण्डा शोरूम में वाहनों की खरीदारी करने के लिए ग्राहकों की भीड़ लगी रही। शोरूम संचालकों का कहना है कि इस वर्ष ऑटोमोबाइल सेक्टर में पिछले वर्ष की अपेक्षा अच्छी खरीदारी हुई है। धनतेरस के लिए कई लोगों ने पहले से ही दो पहिया वाहनों की बुकिंग कर ली है। बुकिंग इसलिए की जाती है कि कई बार ग्राहकों की मनपसंद कलर की गाड़ी उन्हें उपलब्ध नहीं हो पाती है, इसलिए वे पहले से ही बुकिंग कर लेते हैं, देखने में आता है कि धनतेरस के मौके पर सबसे ज्यादा वाहनों की खरीददारी होती है। शोरूम संचालकों ने दीपावली तक दो पहिया वाहनों की अच्छी खरीदारी होने की

उम्मीद लगाई है।

सुरक्षा के लिए पुलिस थी मुस्तेद: कोठीबाजार सीमेंट रोड एवं गंज बाजार में धनतेरस पर खरीदारी करने बड़ी संख्या में लोग पहुंचे। भीड़ को देखते हुए यातायात व्यवस्था एवं सुरक्षा के इंतजार कइ किए थे। पुलिस कर्मियों ने कोठी बाजार क्षेत्र में ग्राहक-जंगह बेरीकेट्स लगाकर यातायात व्यवस्था बनाई। चौपहिया वाहनों को बाजार में प्रवेश नहीं करने दिया, हालांकि दोपहिया वाहनों की एंट्री के चलते सीमेंट रोड की यातायात व्यवस्था बिगड़ गई थी, लेकिन यातायात पुलिस की मोटर साइकिल टीम ने निरंतर निगरानी की। वाहन चालकों को गाड़ी व्यवस्थित खड़ा करने और सड़क पर ज्यादा देर वाहन न रोकने के लिए समझाईश दी गई। पुलिस कर्मी यातायात व्यवस्था पूरे समय बनाते रहे। सुरक्षा की दृष्टि से पुलिसकर्मियों को तैनात किया गया था।

वोकल फॉर लोकल को प्रोत्साहित करते अधिकारियों ने पथ विक्रेताओं से की दीपावली की खरीदारी

मिट्टी के दीपक, मूर्तियां, साज सज्जा एवं पूजन की सामग्रियां खरीदी

बैतूल। मुख्यमंत्री की मंशानुरूप वोकल फॉर लोकल को प्रोत्साहित करते हुए बैतूल कलेक्टर नरेंद्र सूर्यवंशी ने मंगलवार सायं विभिन्न विभागों के अधिकारियों के साथ बैतूल नगर के नेहरू पार्क पहुंचकर यहां पथ विक्रेताओं से धनतेरस एवं दीपावली पर्व के लिए जमकर खरीदारी की। कलेक्टर श्री सूर्यवंशी ने पथ विक्रेताओं से चर्चा कर उनकी कुशल क्षेम पूछी।

कलेक्टर श्री सूर्यवंशी ने कहा कि सभी व्यक्ति आनंद और उत्साह से दीपावली का पर्व मनाएं। ग्रामीण एवं नगरीय क्षेत्र में पथ विक्रेताओं को किसी प्रकार की असुविधा न हो। इसका नगर पालिका, जनपद एवं अन्य अधिकारी ध्यान रखें। इस दौरान पथ विक्रेताओं ने बाजार शुल्क से मुक्ति दिलाने पर मुख्यमंत्री डॉ मोहन यादव और जिला प्रशासन का आभार माना। कलेक्टर श्री सूर्यवंशी के साथ मुख्य कार्यपालन अधिकारी जिला पंचायत अक्षत जैन, वन मंडल अधिकारी वरुण यादव, जिला शिक्षा अधिकारी, जिला



कार्यक्रम अधिकारी महिला एवं बाल विकास, सहायक आयुक्त जनजाति कार्य विभाग, मुख्य नगरपालिका अधिकारी, महाप्रबंधक जिला व्यापार एवं उद्योग केंद्र सहित अन्य विभिन्न विभागों के अधिकारियों ने खरीदारी की। अधिकारियों ने पथ विक्रेताओं से मिट्टी के दीपक, मां लक्ष्मी की प्रतिमा, साज सज्जा एवं पूजन की अन्य सामग्रियां खरीदी। कलेक्टर श्री

सूर्यवंशी ने बताया कि दीपावली पर्व के लिए जिले के ग्रामीणों एवं माटीकला शिल्पियों द्वारा मिट्टी के दिये (दीपक) बनाये जाते हैं तथा इन्हें इस त्योहार पर विक्रय हेतु बाजारों एवं हाटों में लाया जाता है। मिट्टी के दीपक पर्यावरण की दृष्टि से उपयुक्त होने के साथ-साथ स्थानीय उत्पाद लोकल शिल्प आर्ट भी हैं जिन्हें प्रोत्साहित किया जाना चाहिए।

बैतूल विधायक हेमंत खण्डेलवाल बने भाजपा के सक्रिय सदस्य

भाजपा जिला अध्यक्ष ने दिलाई सक्रिय सदस्यता

बैतूल। भारतीय जनता पार्टी के सदस्यता अभियान संगठन पर्व के बाद सक्रिय सदस्य बनाने का अभियान शुरू हो गया है। इस अभियान के तहत मंगलवार को बैतूल विधायक हेमंत खण्डेलवाल की सक्रिय सदस्यता का नवीनीकरण कर उन्हें भाजपा का सक्रिय सदस्य बनाया गया। बैतूल विधायक कार्यालय में भाजपा जिला अध्यक्ष आदित्य बबला शुक्ला ने मंगलवार को बैतूल विधायक श्री खण्डेलवाल को भाजपा की सक्रिय सदस्यता दिलवाई। इस मौके पर पूर्व बैतूल बाजपा जिला अध्यक्ष एवं सक्रिय सदस्यता के बैतूल जिला प्रभारी बसंत बाबा



माकोड़े,कोठी बाजार मंडल अध्यक्ष विक्रम वैद्य,गंज मंडल अध्यक्ष विकास मिश्रा मौजूद रहे। उल्लेखनीय है कि भारतीय जनता पार्टी के सदस्यता अभियान संगठन पर्व के तहत 29 अक्टूबर तक बैतूल विधायक हेमंत खंडेलवाल ने अपनी रेफरल आई.डी. से 12 हजार 787 लोगों को भाजपा की प्राथमिक सदस्यता दिलवाई है।

एसडीएम ने मंडी अधिकारियों-कर्मचारियों की बैठक लेकर दिये निर्देश

- मंडी में अव्यवस्थाओं को लेकर कलेक्टर ने जताई नाराजगी, किया निरीक्षण

बैतूल। कृषि उपज मंडी बडोरा में उपज की आवक बढ़ते ही अव्यवस्थाएं नजर आने लगी है। इन अव्यवस्थाओं के कारण किसान परेशान है। लगातार शिकायतों के बाद रविवार रात्रि जिला कलेक्टर नरेंद्र सूर्यवंशी ने मंडी का औचक निरीक्षण किया। दरअसल रविवार रात्रि में मंडी के गेट पर ताला लगा दिया गया था, जिससे किसानों के उपज से भरे वाहन सड़क पर ही खड़े हुए थे। किसानों ने अव्यवस्थाओं को



शिकायत कलेक्टर से की, तो वे रात में ही मंडी पहुंच गए। सोमवार को मंडी प्रशासक एवं एसडीएम राजीव कहार राजस्व की टीम के साथ कृषि उपज मंडी बडोरा पहुंचे। इस दौरान किसानों और व्यापारियों से भी उन्होंने बात की।

एसडीएम को मंडी में व्याप्त अव्यवस्थाओं की जानकारी मिलने के बाद उन्होंने तत्काल ही मंडी के अधिकारियों और कर्मचारियों को व्यवस्था सुधारने के निर्देश दिए और उनकी बैठक ली। बैठक में मंडी परिसर में व्याप्त अव्यवस्थाओं को

लेकर बिंदुवार चर्चा की गई। इस मौके पर तहसीलदार श्यामसिंह उइके, मंडी सचिव शीला खातरकर, राजस्व निरीक्षक जितेंद्र पंवार, पटवारी राजिक खान, योगेश पारखे और मंडी के अधिकारी-कर्मचारी मौजूद थे। एसडीएम ने बताया कि रविवार को मंडी प्रांगण में व्यापारियों के द्वारा खरीदा गया अनाज रखा था, जिसे उठाने के लिए गेट बंद कर दिए गए थे। जिसके चलते किसानों को काफी असुविधा का सामना करना पड़ा और उनके माल वाहक वाहन मंडी परिसर के बाहर खड़े हो गए थे, जिसके चलते जाम लग गया था।

दुकों को ज्यादा देर तक मंडी परिसर में न रोके: एसडीएम ने ऐसी

स्थिति दोबारा निर्मित ना हो इसको लेकर मंडी सचिव और स्टाफ को सख्त निर्देश दिए गए हैं। व्यापारियों का अनाज ट्रॉसपोर्ट करने के लिए जो ट्रक आते हैं वो ज्यादा देर तक मंडी परिसर में ना रोके जाएं और सिर्फ उन्हीं ट्रकों को अंदर व आने दिया जाए, जिनका अनाज तत्काल उठाना है। साथ ही एसडीएम ने इस बात है का भी विशेष ध्यान देने के निर्देश दिये कि जो किसानों अनाज बेचने के लिए मंडी आ रहे हैं, उनको किसी भी तरह की असुविधा ना हो। मंडी में व्यवस्था बनाये और किसानों को किसी प्रकार की परेशानी न हो, इस बात का विशेष ध्यान दे।

भाजपा के राज में शहर की सड़कों की स्थिति अत्यंत जर्जर : निलय डागा

सड़कें खस्ताहाल, जनता हो रही परेशान

बैतूल। त्यौहारों के पूर्व सड़कों की मरम्मत कार्य पूरा नहीं किया गया। ऐसे में लोगों को सड़क पर गड्ढे और धूल के कारण परेशान होना पड़ रहा है। सड़क पर

गड्ढों की वजह से सबसे ज्यादा वाहन चालकों को परेशानियों का सामना करना पड़ रहा है। इसे लेकर पूर्व विधायक निलय डागा ने आरोप लगाया है कि सड़कों की बदहाली को देखकर शहरवासी खुद को असहाय महसूस कर रहे हैं, जबकि प्रशासन की उदासीनता ने उनकी नाराजगी को और बढ़ा दिया है। कांग्रेस नेता पूर्व विधायक निलय डागा ने आरोप लगाया है कि भाजपा के राज में शहर की सड़कों की स्थिति अत्यंत जर्जर हो गई है। नगर पालिका ने सड़क मरम्मत का काम अधूरा छोड़ दिया, जिसकी वजह से जनता धूल-मिट्टी से भरपूर सड़कों पर चलने को मजबूर है। गड्ढों में फंसे वाहन, उड़ती धूल और उखड़े पेचवर्क से वाहन चालक परेशान हैं। गंज, कोठी बाजार में पेचवर्क



नहीं पहुंच पा रहे हैं। कोतवाली मार्ग पर उड़ती धूल से लोग परेशान हो रहे हैं। छोटे-बड़े वाहन चालक दुर्घटनाओं का शिकार हो रहे हैं। श्री डागा ने कहा कि प्रशासन को जब तक सड़कों की मरम्मत नहीं होती, तब तक नियमित रूप से पानी का छिड़काव किया जाना चाहिए, ताकि धूल से राहत मिल सके।

जनसुनवाई में आये 44 आवेदन



नरसिंहपुर। कलेक्टर कार्यालय नरसिंहपुर के जनसुनवाई हाल में मंगलवार 29 अक्टूबर को जिले के विभिन्न स्थानों से पहुंचे लोगों ने कलेक्टर श्रीमती शीतला पटले को अपनी समस्यायें बताई और आवेदन दिये। कलेक्टर ने लोगों की समस्याओं को गंभीरतापूर्वक सुना। उन्होंने संबंधित अधिकारियों को आवेदनों के समय सीमा में निराकरण के निर्देश दिये। उन्होंने विभिन्न आवेदनों का मौके पर भी निराकरण कराया। इस दौरान सीईओ जिला पंचायत श्री दलीप कुमार, अपर कलेक्टर श्रीमती अंजली शाह व अन्य अधिकारियों ने भी लोगों की समस्यायें सुनी, आवेदन लिए और समय सीमा में निराकरण करने के निर्देश संबंधित विभाग के अधिकारियों को दिये। कलेक्ट्रेट में हुई जनसुनवाई में 44 आवेदन आये।

वंश मुंबई में करेगा योग प्रदर्शन

नरसिंहपुर। कक्षा 9वीं नेहरू हाई स्कूल का छात्र एवं नरेन्द्र भंडारी का पुत्र वंश भंडारी अंतर शालेय प्रतियोगिता में सफलता प्राप्त कर अब मप्र टीम का प्रतिनिधित्व करेगा। मुंबई में आयोजित योग अंतर राज्यीय अंडर 17 वर्ष की प्रतियोगिता में वंश के चयनित होने पर हर्ष व्याप्त है। अति सामान्य परिवार से आने वाले इस बालक ने पूरे प्रदेश में जिले का नाम रोशन किया है। योग जगत के अनेक लोगों ने उसे बधाईयां दी हैं।

मप्र स्थापना दिवस समारोह के सफल

एवं सुचारु क्रियान्वयन के लिए सीईओ

जिला पंचायत नोडल अधिकारी नियुक्त

नरसिंहपुर। मुख्यमंत्री डॉ. मोहन यादव की अध्यक्षता में सम्पन्न बैठक के परिपेक्ष्य में सामान्य प्रशासन विभाग के निर्देशानुसार 30 अक्टूबर से 3 नवम्बर तक मध्यप्रदेश स्थापना दिवस कार्यक्रम शृंखला के अंतर्गत होने वाले कार्यक्रमों के संबंध में विस्तृत दिशा निर्देश व रूपरेखा जारी की है। शासन से जारी निर्देशानुसार कलेक्टर श्रीमती शीतला पटले ने जिला स्तर पर समारोह के सफल एवं सुचारु क्रियान्वयन के लिए मुख्य कार्यपालन अधिकारी जिला पंचायत नरसिंहपुर श्री दलीप कुमार को नोडल अधिकारी नियुक्त किया है। मध्यप्रदेश स्थापना दिवस के कार्यक्रम के संबंध में आवश्यकतानुसार अधिकारी/कर्मचारी के संबंध में मुख्य कार्यपालन अधिकारी जिला पंचायत द्वारा आदेश जारी किये जावेंगे।

खाद्य प्रतिष्ठानों का निरीक्षण कर लिये गये नमूने

नरसिंहपुर। दीपावली त्योंहार को दृष्टिगत रखते हुए कलेक्टर श्रीमती शीतला पटले के निर्देशन में खाद्य सुरक्षा अधिकारियों द्वारा जिले में निर्माताओं व विक्रेताओं के यहां जांच कर विभिन्न प्रकार की दूध एवं मावा से बनी मिठाईयों एवं अन्य खाद्य सामग्रियों के नमूने लेकर भोपाल भेजने की कार्यवाही की जा रही है। इसी क्रम में खाद्य सुरक्षा अधिकारियों द्वारा दूध एवं मावा से बनाई गई मिठाईयों, नमकीन, मावा, घी, पनीर, दही, छेने के रसगुल्ले और अन्य मिठाईयों के कुल 100 से अधिक नमूने लेकर जांच वास्ते राज्य खाद्य प्रयोगशाला भोपाल भेजे गये। खाद्य सुरक्षा अधिकारियों द्वारा यह कार्यवाही निरंतर की जा रही है। विक्रेताओं एवं निर्माताओं को निर्देशित किया गया है कि मिलावटी खाद्य सामग्री का विक्रय करने वालों के विरुद्ध कठोर कार्यवाही की जायेगी।

फोटोयुक्त मतदाता सूची के विशेष सक्षिप्त पुनरीक्षण- 2025 के संबंध में दी जानकारी

मान्यता प्राप्त राजनैतिक दलों की बैठक सम्पन्न

नरसिंहपुर। कलेक्टर एवं जिला निर्वाचन अधिकारी श्रीमती शीतला पटले की अध्यक्षता में मंगलवार को कलेक्ट्रेट सभाकक्ष में मान्यता प्राप्त राजनैतिक दलों के प्रतिनिधियों के साथ बैठक सम्पन्न हुई। बैठक में उन्होंने फोटोयुक्त मतदाता सूची के विशेष सक्षिप्त पुनरीक्षण- 2025 के संबंध में विस्तार से जानकारी दी। बैठक में उप जिला निर्वाचन अधिकारी व अपर कलेक्टर श्रीमती अंजली शाह,राजनैतिक दलों से डॉ. हरगोविंद पटेल, श्री अमितेन्द्र नारोलिया, श्री लाल सिंह गौतम, एड. लक्ष्मी नायक, शम्बर उस्मानि, श्री तरुण रजक, अन्य राजनैतिक दलों के पदाधिकारी और संबंधित अधिकारी व कर्मचारी मौजूद थे। बैठक में बताया गया कि 29 अक्टूबर को मतदाता सूची के प्रारूप का प्रारंभिक प्रकाशन किया गया है। इसी दिन से मतदाता सूची में नाम जुड़वाने, वोटर आईडी कार्ड में संशोधन कराने और मृत मतदाताओं के नाम हटाने की कार्यवाही शुरू कर दी गई है। यह प्रक्रिया 28 नवम्बर 2024 तक चलेगी। आगामी 9, 10 एवं 16 व 17 नवम्बर को विशेष कैम्प लगाकर अभियान चलाया जायेगा। जिले के सभी मतदान केन्द्रों पर कार्यालयीन समय में बीएलओ मौजूद रहेंगे। प्राप्त सभी दावे- आपत्तियों का निराकरण 24 नवम्बर तक किया जायेगा। मतदाता सूची का अंतिम प्रकाशन 6 जनवरी 2025 को किया जायेगा।

68वीं राज्य स्तरीय शालेय कबड्डी प्रतियोगिता के संबंध में कंट्रोल रूम समिति का गठन

नरसिंहपुर। राज्य शासन के लोक शिक्षण संचालनालय भापोल द्वारा 17 वर्षीय बालक/बालिका आयु वर्ग में राज्य स्तरीय 68 वीं शालेय कबड्डी प्रतियोगिता का आयोजन जिले के रूद्र मैदान गाडवारा में 3 से 6 नवम्बर तक किया जायेगा। इस प्रतियोगिता में राज्य स्तर के सभी सभागों के प्रतिभागी खिलाड़ी एवं ऑफिशियल्स भाग लेंगे। इस संबंध में कलेक्टर श्रीमती शीतला पटले ने कंट्रोल रूम समिति का गठन किया है। जारी आदेश के अनुसार कंट्रोल रूम शासकीय आदर्श उमावि गाडवारा के कार्यालय में स्थापित किया गया है। कंट्रोल रूम के लिए प्राचार्य शास. आदर्श उमावि

गाडवारा श्री एसके मिश्रा को नोडल अधिकारी व प्रभारी प्राचार्य शास. हाई स्कूल डुंगरिया श्री देवेन्द्र पगारे को सहायक नोडल अधिकारी नियुक्त किया गया है। नोडल अधिकारी प्राचार्य श्री मिश्रा का मोबाइल नम्बर 7000229349 और सहायक नोडल अधिकारी प्रभारी प्राचार्य श्री पगारे का मोबाइल नम्बर 9826817478 है। इसके अलावा अन्य कर्मचारियों की भी ड्यूटी निश्चित समय के लिए लगाई गई है। कंट्रोल रूम में प्रातः 8 बजे से शाम 4 बजे तक सह प्रभारी के रूप में प्रभारी प्राचार्य शासकीय उमावि पलोहाबड़ा श्री जीएल झरबड़े का मोबाइल नम्बर 9827257352, सदस्य के रूप में

उच्चतर माध्यमिक शिक्षक सीएम राइज स्कूल चीचली श्री भूपेश ठाकुर का मोबाइल नम्बर 9826665428 और सहायक के रूप में भृत्य शासकीय आदर्श उमावि गाडवारा श्री मनोज वर्मा का मोबाइल नम्बर 8989905309, की ड्यूटी लगाई गई है।

इसी तरह कंट्रोल रूम में शाम 4 बजे से रात्रि 12 बजे तक सह प्रभारी के रूप में प्राचार्य शासकीय हाई स्कूल भठेरा श्री एके गुबरेले का मोबाइल नम्बर 889972250 व सदस्य के रूप में उच्चतर माध्यमिक शिक्षक शासकीय हाई स्कूल कठोतिया श्री उत्तम वर्मा का मोबाइल नम्बर 8839442563 और

डिसेंट स्पोर्ट्स एकेडमी ने हिंदू वात्सल्य आश्रम में बच्चों संग मनाई दीपावली

धार। हर बार की तरह हम दीपावली पर नाना प्रकार की खुशियां मनाते हैं, बच्चे, बुजुर्ग, बड़े सभी मिलकर नए कपड़े खरीदते हैं परिवार के साथ दीपावली मनाते हैं |बचपन से लेकर , बड़े होने तक धूम धड़के से हम दिवाली मनाते हैं मंदिर जाते हैं और बड़ों का आशीर्वाद लेते हैं । किंतु मानव का एक ऐसा भी तबका है जो खुशियों के इंतजार मे रहता है |वह कभी किसी से कुछ नहीं मांगते तथा लोहारों पर जो अपनों का इंतजार करते हैं । दुनिया मे सैकड़ों लोग मिल जाएंगे जिन्हें आपका थोड़ा सा साथ चाहिए, दीपावली पर उन्हें कुछ वक्त चाहिए ,उनका मुंह मीठा होना चाहिए बस इतने भर से उनकी दीपावली मन जाएगी ,उनकी खुशी से जो सुकून मिलता है वह ज़िंदगी भर के लिए यादगार बन जाता



लौह पुरुष सरदार वल्लभभाई पटेल के जन्मदिवस पर विभिन्न गतिविधियों का हुआ आयोजन

रन फॉर यूनिटी को विधायक ने हरी झंडी दिखाकर किया खाना



बैतूल। लौह पुरुष सरदार वल्लभ भाई पटेल के जन्मदिवस को राष्ट्रीय एकता दिवस के रूप में मनाने के लिए शासन से प्राप्त निर्देशानुसार जिला प्रशासन एवं खेल और युवा कल्याण विभाग के समन्वय से 29 अक्टूबर को प्रातः 7 बजे से विभिन्न गतिविधियों का आयोजन हुआ। स्थानीय मेजर ध्यानचंद हॉकी स्टेडियम पर श्रीमती पूजा कुरील जिला खेल और युवा कल्याण अधिकारी के समन्वय से रन फॉर यूनिटी का आयोजन हुआ,जिसमें मुख्य अतिथि विधायक

विधानसभा क्षेत्र बैतूल हेमन्त खण्डेलवाल मुख्य रूप से उपस्थित रहे। कार्यक्रम शुभारंभ मुख्य अतिथि एवं अन्य समाजसेवी, भूतपूर्व सैनिक, अतिथियों के साथ सरदार वल्लभ भाई पटेल जी के चित्र पर दीप प्रज्वलित कर किया गया। विधायक श्री खंडेलवाल ने सरदार वल्लभ भाई पटेल ने देश को एक करने के लिए किये गये कार्यों का विवेचना की सरदार पटेल को याद करके हम उनके संघर्षों को याद किया। श्री खंडेलवाल ने सरदार पटेल द्वारा भारत की एकता के लिए किये गये संघर्षों से

आरा मशीन की त्वरित कार्रवाई के लिए विशेष दल गठित करना चाहिए : मधुकर चतुर्वेदी

नर्मदापुरम। वनमण्डलाधिकारी नर्मदापुरम के निर्देशों के पालन में गत दिनों अवैध वनोपज के व्यापार पर नियंत्रण के लिए सोहागपुर में चौधरी आरा मशीन के निरीक्षण के लिए पहुंचे सोहागपुर वन प्रक्षेत्र के निरीक्षण दल से आरा मशीन संचालकों द्वारा दुर्व्यवहार किए जाकर चेकिंग नहीं करने दी गई। इस पूरे घटनाक्रम की जानकारी डीएफओ नर्मदापुरम को किए जाने से कर्मचारियों के विरोध में अब राजनैतिक दल द्वारा विभागीय कर्मचारियों का विरोध करके विभागीय कर्मचारियों का हतोत्साहित कर रहे है जिससे सुरक्षा में उनका मनोबल कम हो जाएगा.. वन विभाग अमले के साथ घटित इस घटना की निन्दा करते हुए संरक्षक वन कर्मचारी संघ नर्मदा पुरम के संरक्षक मधुकर चतुर्वेदी ने अपनी प्रतिक्रिया जारी की है उन्होंने कहा कि मशीन संचालकों द्वारा निरिक्षण दल को निरीक्षण करने से रोका जाना दाल में काला अवश्य होगा बताया गया है। उन्होंने आगे कहा कि किसी जमाने में होशंगाबाद उक्कूट वन क्षेत्र

में जाना जाता था। किंतु अवैध कटाई चिराई से मालामाल हुए सागौन व्यापारी रसूखदार बन गए है। श्री चतुर्वेदी ने कहा कि विभागीय अधिकारी कर्मचारियों को चाहिए की वो बिना डे वनों की रक्षा करें। साथ ही उन्होंने विभागीय अधिकारियों को सोहागपुर के आरा मिल मालिक के विरुद्ध कड़ी कार्यवाही कर आरा मशीन का रजिस्ट्रेशन रद्द करने की मांग की है। श्री चतुर्वेदी ने विभाग प्रमुख को भेजे अपने निवेदन में शासकीय कार्यों में व्यवधान उत्पन्न करने वालों के विरुद्ध 353, दुष्ट की धारा के अंतर्गत कार्यवाही की मांग की है। इसके अलावा आरा मशीनों की त्वरित तलाशी हेतु विशेष दल बनाकर चेकिंग अभियान करने से अधिकारियों की निष्क्रियता और उनकी संतिसता के कारण उत्तर बैतूल की डीएफओ के दल द्वारा पिपरिया में पकड़े गए मामले डीएफओ अजय पांडे द्वारा दफन किए जा चुके हैं।

रन फॉर यूनिटी को हरी झंडी दिखाकर किया खाना

नरसिंहपुर। लौह पुरुष सरदार वल्लभ भाई पटेल के जन्म दिवस को राष्ट्रीय एकता दिवस के रूप में मनाने के लिए शासन से प्राप्त निर्देशानुसार जिला प्रशासन एवं खेल और युवा कल्याण विभाग के समन्वय से मंगलवार को प्रातः 7 बजे हॉकी स्टेडियम पर रन फॉर यूनिटी का आयोजन हुआ। श्री सुनील कोठारी द्वारा एकता दौड़ को हरी झंडी दिखाकर खाना किया। एकता दौड़ शहर के मुख्य मार्गों से होकर हॉकी स्टेडियम पर समाप्त हुई। इस अवसर पर अतिथियों द्वारा राष्ट्रीय एकता की शपथ भी दिलाई गई। इस अवसर पर जिला खेल अधिकारी श्रीमती अंजली शाह सहित अन्य अधिकारी व कर्मचारी मौजूद थे।

पुलिस अधिकारी- कर्मचारियों

कलेक्टर ने दिलाई राष्ट्रीय एकता दिवस की शपथ: कलेक्टर श्रीमती शीतला पटले ने कलेक्ट्रेट में नवीन जनसुनवाई हॉल में राष्ट्रीय एकता दिवस की शपथ दिलाई। विदित है कि राष्ट्रीय एकता दिवस भारत के लौह पुरुष सरदार वल्लभ भाई पटेल के जन्म दिवस के अवसर पर मनाया जाता है। एकता, अखंडता और सुरक्षा की भावना से मजबूती प्रदान करने के लिए राष्ट्रीय एकता दिवस की शपथ दिलाई गई। इस अवसर पर सीईओ जिला पंचायत श्री दलीप कुमार, अपर कलेक्टर श्रीमती अंजली शाह सहित अन्य अधिकारी व कर्मचारी मौजूद थे।

को दिलाई पुलिस अधीक्षक ने राष्ट्रीय एकता दिवस की शपथ: राष्ट्रीय एकता दिवस के अवसर पर रा्ट की एकता, अखंडता और सुरक्षा को बनाए रखने के लिए पुलिस अधीक्षक श्रीमती मृगाक्षी डेका ने पुलिस अधीक्षक कार्यालय में पुलिस अधिकारी- कर्मचारियों को शपथ दिलाई। इसी प्रकार जिले के समस्त थानों एवं कार्यालयों में भी शपथ दिलाई गई। इस दौरान जिले के सभी एसडीओपी, रक्षित केन्द्र एवं अन्य शाखाओं के कार्यालयों में सभी अधिकारी-कर्मचारियों को शपथ दिलायी गयी है। इसी रूप में होमगार्ड ऑफिस में भी स्टॉफ को राष्ट्रीय एकता दिवस की शपथ दिलाई गई।

दीपावली पर सिर्फ ग्रीन पटाखे ही चला सकेंगे

हरदा (निप्र)। कलेक्टर एवं जिला दण्डाधिकारी श्री आदित्य सिंह ने भारतीय नागरिक सुरक्षा संहिता 2023 की धारा 163(2)(3) में प्रदत्त शक्तियों का प्रयोग करते हुए दीपावली पर्व पर 31 अक्टूबर को रात्रि 8 बजे से रात्रि 10 बजे तक दो घण्टे के लिये केवल ग्रीन पटाखों के उपयोग करने की अनुमति संबंधी आदेश जारी किये है। शेष समय पटाखों के उपयोग पर प्रतिबंध रहेगा। यह प्रतिबंध जिला हरदा की

शहरी क्षेत्र की सीमा में लगाया गया है। उल्लेखनीय है कि इस संबंध में प्रदूषण नियंत्रण बोर्ड के क्षेत्रीय कार्यालय एवं नेशनल ग्रीन ट्रिब्यूनल की भाषाेल बंध द्वारा भी पूर्व में आदेश जारी किये गये है। उल्लेखनीय है कि उच्चतम न्यायालय के निर्देश अनुसार ध्वनि मानक स्तर 125 डीबी से ज्यादा शोर उत्पन्न करने वाले एवं लड़ी अर्थात जुड़े हुये पटाखे चलाने पर पूर्व से ही प्रतिबंध लगाया गया है।

हेल्पलाइन की समीक्षा बैठक

सीएम ने देर रात सस्पेंड किए 11 अधिकारी-कर्मचारी

- बिजली कंपनी के जीएम निलंबित, तीन जिलों के कलेक्टरों को फटकारा



भोपाल (नप्र)। समाधान ऑनलाइन की समीक्षा बैठक में सोमवार देर रात सीएम डॉ. मोहन यादव ने अफसरों की जमकर क्लास लगाई। सीएम ने शिकायत के बाद 11 अफसर-कर्मचारियों को सस्पेंड कर दिया। रायसेन जिले में एक व्यक्ति ने बिजली बिल में गड़बड़ी की शिकायत की थी। इस पर सीएम ने बिजली वितरण कंपनी के जनरल मैनेजर को निलंबित कर दिया। खंडवा जिले में एक लड़की की गुमशुदगी की रिपोर्ट दर्ज नहीं होने की शिकायत हुई थी। सीएम को अफसरों को बताया कि उपनिरीक्षक को निलंबित कर दिया गया है। एसडीओपी-टीआई को कारण बताओ नोटिस जारी किया है। जांच एएसपी करेंगे। बेटी को बरामद कर परिजनों को सौंप दिया है। सीएम ने कहा कि प्रदेश में इस प्रकार के केस के निराकरण के लिए अभियान चलाएं। झाबुआ में कपिलधारा कूप निर्माण योजना में भुगतान में देरी पर पंचायत सचिव को निलंबित किया गया। सीईओ व लेखाधिकारी को कारण बताओ नोटिस दिया गया।

कलेक्टरों की क्लास, बोले- प्रशासन के मुखिया हो, साइड में क्यों बैठे हो?

वीसी के दौरान बालाघाट कलेक्टर को बीच में न बैठा देखकर सीएम ने फटकार लगाई। वीसी में पहले आईजी और डीआईजी बैठे थे। इस पर सीएम ने कहा- बीच में कौन बैठा है? आईजी को हटाओ और बीच में आप बैठें। प्रशासनिक अधिकारी आप हो। समय पर छात्रवृत्ति न बांटने पर सीएम ने अशोकनगर कलेक्टर को फटकार लगाई। आलीराजपुर कलेक्टर से सीएम ने पूछा कि निःशक्त जन मामले का क्या हुआ? कलेक्टर समझाने लगे तो सीएम ने कहा- ज्यादा मत बोलो। जितना बोलोगे, उतना फंसोगे। वहीं, सामाजिक न्याय विभाग की प्रमुख सचिव से कहा- दूसरों की भी सुन लिया करो। आप बस बोलती जा रही हो।

बांधवगढ़ टाइगर रिजर्व में चार हाथियों की मौत, 4 गंभीर

- जहरीला पदार्थ खाने या खिलाने का शक ; झुंड में शामिल 7 हाथियों की निगरानी



उमरिया (नप्र)। उमरिया के बांधवगढ़ टाइगर रिजर्व में मंगलवार को चार जंगली हाथियों की संदिग्ध हालत में मौत हो गई। वहीं, चार की हालत गंभीर बताई जा रही है। घटना मंगलवार शाम करीब 4 बजे खितौली रेंज के सलखनियां के जंगल की है। जानकारी मिलने के बाद टाइगर रिजर्व की टीम मौके पर पहुंची। आशंका है कि हाथियों ने कोई जहरीला पदार्थ खाया या उन्हें खिलाया गया है। शाम करीब 4 बजे सूचना मिली कि जंगल में 13 हाथियों का झुंड घूम रहा था। इनमें आठ हाथियों की तबीयत बिगड़ गई। मौके पर आठों हाथी बेहोश होकर गिर गए। इस पर बांधवगढ़ टाइगर रिजर्व से डॉक्टरों का दल और अधिकारी मौके पर पहुंचे। जांच के बाद डॉक्टरों ने चार हाथियों को मृत घोषित कर दिया। वहीं, चार हाथियों की हालत गंभीर बताई। वन अमला झुंड में शामिल 5 हाथियों की निगरानी भी कर रहा है। बांधवगढ़ टाइगर रिजर्व के जंगल में हाथियों की मौत के बाद अधिकारी पहुंच गए थे।

डॉक्टर बोले- जहरीला पदार्थ खाने से हुई मौत

इस मामले में बांधवगढ़ टाइगर रिजर्व का कोई अधिकारी कुछ भी बोलने को तैयार नहीं है। डॉक्टरों का मानना है कि हाथियों ने कोई जहरीला पदार्थ खाया है। आशंका ये भी है कि किसी ने उन्हें जहरीला पदार्थ खिला दिया हो। अधिकारी इस एंगल से भी जांच कर रहे हैं।

कटनी जेल का बंदी जबलपुर मेडिकल कॉलेज से फरार

- डेंगू होने पर भर्ती हुआ था, टॉयलेट से भाग निकला ; 4 पुलिसकर्मी सस्पेंड

जबलपुर (नप्र)। कटनी जेल का विचाराधीन कैदी जबलपुर के सुभाषचंद्र बोस मेडिकल कॉलेज से मंगलवार को भाग गया। बंदी यहां डेंगू होने पर भर्ती था। सुरक्षा में लगे 4 पुलिसकर्मियों को चकमा देकर वह टॉयलेट से भाग निकला। ड्यूटी में लापरवाही पर चारों पुलिसकर्मियों को कटनी एसपी ने सस्पेंड कर दिया है। छोटे भूमिया उर्फ संतू (21) दहेज हत्या के मामले में कटनी जेल में बंद था। उसे 2022 में गिरफ्तार किया गया था। डेंगू होने पर 25 अक्टूबर को उसे कटनी के जिला अस्पताल में भर्ती कराया गया। हालत में सुधार नहीं होने पर 26 अक्टूबर को जबलपुर मेडिकल कॉलेज लाकर भर्ती कराया गया। आज हवालाती बंदी संतु की सुरक्षा में तैनात रक्षित केंद्र कटनी के आरक्षक अमित सिंह उसे टॉयलेट के लिए ले गए। उसने अंदर से टॉयलेट का गेट लगाया और बाजू वाले इमरजेंसी गेट से भाग निकला। पहले तो सुरक्षाकर्मियों ने उसकी तलाश की, नहीं मिलने पर गढ़ा थाने (जबलपुर) में जानकारी दी।

69 दीप जलाकर मनाएंगे मप्र का स्थापना दिवस

शहरों में फूटेंगे पटाखे, बटेंगी मिठाइयां, जेलों में सुरक्षा के लिए हर पल होगी निगरानी

भोपाल (नप्र)। मध्य प्रदेश के 69वें स्थापना दिवस पर सरकारी इमारतों और अन्य सार्वजनिक स्थानों पर 69 दीप जलाए जाएंगे। भोपाल में जिला प्रशासन की ओर से रविन्द्र भवन में मुख्य कार्यक्रम का आयोजन किया जाएगा। उधर जेलों में विशेष सुरक्षा बरतने के निर्देश भी शासन ने दिए हैं। भोपाल में आठ साल पहले दीपावली की रात हुई कॉन्स्टेबल की हत्या और कैदियों की फरारी के चलते यह सतर्कता बरती जा रही है। जेल विभाग के सीनियर अफसरों की छुट्टी 4 नवम्बर तक के लिए कैसिल कर दी गई है। स्थापना दिवस और दीपावली के कार्यक्रम को जन-जन तक पहुंचाने के लिए सरकार ने सभी कलेक्टरों को निर्देश जारी कर दिए हैं। यह कार्यक्रम आज से शुरू हो जाएगा। इसमें कहा गया है कि कलेक्टर और जनप्रतिनिधि निर्माण श्रमिकों के बच्चों को मिठाई और पटाखे देने का काम करेंगे।



स्थापना दिवस पर ये कार्यक्रम होंगे

प्रदेश के स्थापना दिवस पर संस्कृति विभाग की ओर से एक नवम्बर को अमृत मध्यप्रदेश के अंतर्गत समवेत नृत्य-नाटिका प्रस्तुत की जाएगी। यह प्रस्तुति प्रदेश की सांस्कृतिक और क्षेत्रीय विशिष्टता पर आधारित होगी। नाटिका में अनेक पावन स्थलों के महत्व को भी प्रदर्शित किया जाएगा। शिखर सम्मान से अलंकृत चंद्रमाधव बारिक ने इस नृत्य नाटिका का निर्देशन किया है। प्रस्तुति में 108 कलाकार हिस्सा लेंगे। लोकमाता अहिल्या देवी को समर्पित महेश्वर घाट की थीम पर कार्यक्रम का आकल्पन किया जा रहा है। सुगम संगीत के अंतर्गत गायक और संगीतकार अंकित तिवारी कार्यक्रम प्रस्तुत करेंगे। वीरांगना रानी लक्ष्मीबाई पर निर्मित प्रोजेक्ट खूब लड़ी मर्दानी के लिए संगीत देने वाले तिवारी ने अनेक हिंदी फिल्मों में भी संगीत दिया है।

स्थापना दिवस के अवसर पर होंगे गोवर्धन पूजा के कार्यक्रम

मुख्यमंत्री डॉ. यादव ने कहा कि दीपावली के दूसरे दिन भारत की प्राचीन परम्परा के अनुसार गोवर्धन पूजा होती है। गोवर्धन पूजा व्यक्तिगत स्तर के साथ ही संस्थागत स्तर पर भी की जा सकती है। गोशालाओं में नागरिकों और जनप्रतिनिधियों के सहयोग से गौ-पूजन कार्यक्रम होंगे। उन्होंने कहा है कि गोवर्धन पूजा के कार्यक्रमों के लिए प्रशासनिक अमला भी सक्रिय रहे।

महाकाल मंदिर में धनतेरस पर महापूजा

पंचामृत अभिषेक के बाद बाबा को चांदी का सिक्का अर्पित; सांदीपनि आश्रम में कुबेर के दर्शन करने लगी भीड़



उज्जैन (नप्र)। उज्जैन में दिवाली पर्व की शुरुआत सबसे पहले भगवान महाकाल के आंगन से हुई। 5 दिवसीय त्योहार के पहले दिन मंगलवार को कलेक्टर नीरज कुमार सिंह और एसपी प्रदीप शर्मा ने महाकालेश्वर मंदिर में परंपरा अनुसार धन तेरस की पूजा की। 22 पुजारी-पुरोहितों ने बाबा महाकाल के साथ कुबेर और चांदी के सिक्कों का पूजन-अभिषेक कराया। महाकाल को चांदी का सिक्का अर्पित किया गया। वहीं, उज्जैन के सांदीपनि आश्रम में भी श्रद्धालु कुबेर के दर्शन करने पहुंचे। महाकालेश्वर मंदिर में धन तेरस पर परंपरागत महा पूजन कर दिवाली पर्व की शुरुआत की गई।

महाकाल का पंचामृत और रुद्र अभिषेक

मंदिर के नंदी हॉल में पुरोहित समिति के पुजारियों ने सुबह करीब 9 बजे वैभव, आरोग्य और सुख-समृद्धि की कामना कर महाकाल की महा पूजा शुरू कराई। यह करीब एक घंटे चली। पुरोहित समिति के सदस्य लोकेश व्यास

ने बताया कि जन कल्याण, विश्व कल्याण के लिए गणपति पूजन, महालक्ष्मी पूजन के बाद भगवान महाकाल का पंचामृत और रुद्र अभिषेक पूजन किया जाता है। देश में सबसे पहले 31 अक्टूबर को महाकालेश्वर ज्योतिर्लिंग में दिवाली मनाई जाएगी। इस दिन पुजारी परिवार की महिलाएं बाबा को उबटन लगाएंगी। महाकाल का अद्भुत श्रृंगार होगा। गर्भगृह में अन्न कूट का भोग लगाया जाएगा। शाम को कोटि तीर्थ कुंड में दीप मालाएं सजाई जाएंगी।

मनाया जाएगा पांच दिनी पर्व

धनतेरस के एक दिन पहले सोमवार शाम को पं. आशीष पुजारी ने फुलझड़ी से भगवान महाकाल की आरती की। गर्भगृह में दीपक जलाए गए। देशभर में त्योहार-पर्व को सबसे पहले महाकाल मंदिर में मनाने की परंपरा है। मंदिर पुरोहित समिति के सदस्य लोकेश व्यास ने बताया कि महाकालेश्वर मंदिर में ग्वालियर पंचांग के अनुसार पर्व मनाए जाते हैं।

एक साथ 5 लाख रुपए तक मंदिर में रखकर जाते हैं। श्रद्धालुओं द्वारा दिए जाने वाले नोटों से मंदिर के लिए वंदनवार बनाया जाता है। महालक्ष्मी का आकर्षक श्रृंगार कर गर्भगृह को खजाने के रूप में सजाया जाता है। मंदिर परिसर कुबेर के खजाने के रूप में दिखाई देता है। भक्त अपने घरों की तिजोरी तक मंदिर में सजावट के लिए रख जाते हैं। 500 के नोटों की लड़ियां और वंदनवार बनाकर गर्भगृह को सजाया गया था।

रजिस्टर में एंट्री कर टोकन दिया जाता है

मंदिर में सजावट के लिए दिए जाने वाले रुपयों में आज तक हेरफेर नहीं हुआ है। नगदी और आभूषण देने वाले भक्तों का नाम, पता और मोबाइल नंबर एक रजिस्टर में लिखा जाता है। देने वाले का पासपोर्ट फोटो नाम के आगे चिपकाया जाता है। राशि लिखकर एक टोकन दिया जाता है। इसी टोकन को देखकर रुपए या आभूषण लौटाए जाते हैं।

पांच दिन तक संपदा माता लक्ष्मी के हवाले

महालक्ष्मी मंदिर में गणेश, लक्ष्मी और सरस्वती माता की प्रतिमाएं हैं। लक्ष्मी की मूर्ति के हाथ में धन की धैली रखी है, जो वैभव का प्रतीक है। मान्यता है कि करीब 200 वर्ष पूर्व राजा रतन सिंह कुल देवी के रूप में माता का पूजन करते थे। राजा वैभव, निरोगी काया और प्रजा की खुशहाली के लिए पांच दिन तक अपनी संपदा मंदिर में रखकर आराधना कराते थे। तभी से ये परंपरा चली आ रही है।

दीये-फूल पत्ती बेचने वालों से नहीं होगी शुल्क वसूली

एमपी में शहरों के बाद अब पंचायतों के लिए भी आदेश जारी



भोपाल (नप्र)। म.प्र.में दीये, दीपमालाएं, फूल पत्ती, प्रसाद, फुलझड़ी, रंगोली, सजावट के अन्य सामान बेचने वालों से कोई शुल्क नहीं वसूला जाएगा। पंचायत और ग्रामीण विकास विभाग ने सभी जिला पंचायत सीईओ को किसी भी तरह का कोई शुल्क नहीं लेने के आदेश दिए हैं। साथ ही कारोबार के लिए पंचायत की ओर से इंतजाम कराने को कहा है। पंचायत एवं ग्रामीण विकास के आदेश में कहा-दीपावली पर्व के उपलक्ष्य में 29 अक्टूबर से 11 नवंबर (ग्यास पर्व) तक यह आदेश प्रभावशील रहेगा। प्रदेश की सभी ग्राम पंचायतें पथ विक्रेताओं और आम नागरिकों की सुविधा के लिए बाजारों की साफ-सफाई, पेयजल, शौचालय सुविधाएं भी उपलब्ध कराएंगी।

अब शहरी-ग्रामीण इलाकों में दोनों जगह मिलेगी राहत

मुख्यमंत्री डॉ. मोहन यादव ने रेहड़ी पटरी पर कारोबार करने वालों से ही दीये और अन्य सामग्री खरीदने के लिए आग्रह किया था। उन्होंने खुद भी भोपाल में दीये और सामग्री की खरीदी फुटपाथ पर दुकान लगाने वालों से की है। इसके अलावा चित्रकूट प्रवास के दौरान भी उन्होंने इसे बढ़ावा देने के लिए कुछ सामग्री खरीदी थी। इसके बाद नगरीय विकास विभाग ने सोमवार को इसी तरह का आदेश जारी किया था और आज पंचायत और ग्रामीण विकास विभाग ने भी इसके आदेश जारी कर दिए। इसमें रेहड़ी पर व्यवसाय करने वाले, फुटपाथ पर बिक्री करने वाले, छोटे व्यवसायियों, ग्रामीण कारीगरों एवं गरीब महिलाओं को अपना सामान बेचने में आसानी होगी।

धनतेरस सबके जीवन में खुशहाली और संपन्नता लेकर आए : मुख्यमंत्री डॉ. यादव

मुख्यमंत्री ने सबके आरोग्य की कामना के साथ धन्वंतरि जयंती पर किया पूजन



भोपाल (नप्र)। मुख्यमंत्री डॉ. मोहन यादव ने धनतेरस पर्व पर निवास में धन्वंतरि पूजा कर दिन की शुरुआत की। मुख्यमंत्री डॉ. यादव ने भगवान धन्वंतरि को समर्पित धनतेरस पर प्रदेशवासियों की सुख, समृद्धि, धन-धान्य एवं आरोग्य की कामना की तथा सभी को शुभकामनाएं प्रेषित की हैं। मुख्यमंत्री डॉ.मोहन यादव ने टीटी नगर स्टैंडियम

भोपाल में मिट्टी के दीये और लक्ष्मी व गणेश की मूर्ति की खरीदारी की। मुख्यमंत्री डॉ. यादव ने सोशल मीडिया पर जारी संदेश में लिखा है कि 'यह पर्व सभी के जीवन में खुशहाली व संपन्नता लेकर आए तथा सबके चश एवं वैभव में निरंतर वृद्धि होती रहे, माता लक्ष्मी और भगवान धन्वन्तरि से यही प्रार्थना है।'